

مجلس خدام الاسلامیہ مرکزیہ کاترجمان

Digitized By Khilafat Library Rabwah

24/8/76



اگست ۱۹۷۲ء

ظہور ۱۳۵۳ھ

شرح چندہ :

سالانہ : سات روپے  
ماہوار : ستر پیسے  
بیرون پاکستان ہوائی ڈاک : ارہائی ہونڈ  
بیرون پاکستان بحری ڈاک : ڈیڑھ ہونڈ

(بندیدہ)  
محمد شفیق قیصر



ہر قسم کے

وی بیٹ اور پٹے

بازار سے بارعایت

خریدنے کے لئے

آفتاب ملز سٹور

بازار خرا دان - گوجرانوالہ

فون نمبر ۳۲۸۰

★ شہزین

★ شہزین

★ شہزین

مرض اٹھرا کی بہترین دوا

حکیم نظام جان اینڈ سنز

ٹنڈو محمد خان - گوجرانوالہ

ربوہ فون نمبر ۶۳۸

دوائی منگوانے اور معائنہ کروانے کا انتظام

گول بازار ربوہ میں کیا گیا ہے

ہر قسم کی

انگریزی

اور

پیٹنٹ ادویات

اور

مردانہ سامان آرائش

بازار سے بارعایت خریدیں

— موٹ میڈیکل —

اینڈ جنرل سٹور

چوک کوتوالی روڈ

لائل پور

GENUINE  
AUTO  
STORES

Motor Parts,

Ball-Bearings,

Tyres Tubes Dealers

Opp : Cement Building  
Station Road.  
HYDERABAD SIND.



# فہرست

- ۱۰۰ • اِنَّ اللّٰهَ مَعَ الصّٰبِرِيْنَ  
(از حضرت خلیفۃ المسیح الثانی رضی اللہ عنہ)
- ۶ • مسلم نوجوانوں کے کارہائے نمایاں
- ۱۲ • حبش و فاکا پیما نہ (نظم)
- ۱۵ • ذکر حبیب علیہ السلام
- ۳۰ • اخبارِ بمبائیس

## خدا م بھائیو اور دوستو!

ان دلوں ہم ایک امتحانی دور سے گزر رہے ہیں اس امتحان میں کامیابی کا یقینی اور قطعی ذریعہ دعا ہے جو ہماری سب تدبیروں کا شہتر ہے۔ ہمارا پہلا اور آخری سہارا قادر مطلق کی ذات ہے ہمیں یقین کامل ہے کہ خدا ہمارے ساتھ ہے کیونکہ ہم حبیبِ کبریا محمد مصطفیٰ صلی اللہ علیہ وسلم کے نام لہوا اور ہندی معبود علیہ السلام کے ماننے والے ہیں جن کی آمد کی بشارت حضور پاکؐ نے دی تھی۔ پس اسے خدا م احمدیت! اس یقین بھرے دل کے ساتھ اللہ تعالیٰ کے آستانہ پر دن رات جھکے رہو اور اللہ تعالیٰ کی رحمت اور نصرت کے منتظر رہو کہ وہ ضرور آسمان سے نازل ہوگی مشکلات اور مصائب خواہ کتنے شدید ہوں بالآخر ختم ہو کر رہیں گے اور صبر اور دعا کرنے والے مجاہد لائقِ مہرِ نواں اور پامیدار خوشیوں کے وارث ہوں گے۔ ہماری کامیابی کے راستہ میں جو آسمان پر مقدر ہو چکی ہے، دنیا کی کوئی چیز روک نہیں بن سکتی!

بِسْمِ اللّٰهِ الرَّحْمٰنِ الرَّحِیْمِ  
مُحَمَّدٌ لَا نَصْرَ لَكَ مِنْ دُونِ الرَّسُولِ الْكَرِیْمِ  
اِسْتَبِقُوا الْخَيْرَاتِ

جلسہ ختم امرا احمدیہ مرکز بیتِ کاتبِ حیات

”تیری عاجزانہ راہیں اس کو پسند آئیں“

(الهام المسیح الموعودؑ)

”قوموں کی اصلاح نوجوانوں کی اصلاح کے بغیر نہیں ہو سکتی“

(المصلح الموعودؑ)

حکیم  
ماہنامہ

جلد ۲۰ | ظہور ۵۳:۱۳ | شمارہ ۱۰

اگست ۱۹۷۲ء



(ایڈیٹر)

محمد شفیع قیصر



# اِنَّ اللّٰهَ مَعَ الصّٰبِرِيْنَ

سیدنا حضرت المصلح الموعود رضی اللہ عنہ نے سورہ بقرہ کی آیت **اِنَّ اللّٰهَ مَعَ الصّٰبِرِيْنَ** کی جو تفسیر بیان فرمائی ہے اسے قرآن میں درج کیا جاتا ہے۔ احمدی نوجوانوں کو چاہیے کہ ان آیات میں بار بار اسے پڑھیں اور اس میں جن باتوں کی طرف حضور رضی اللہ عنہ نے توجہ دلائی ہے انہیں اپنے اندر پیدا کریں۔ (ادارہ)

ہر نوع فزع کو نامنح ہے۔ اسی لئے فرمایا کہ تکالیف تو ہوں گی اور تلوار تو پیلے گی اور تمہاری گردنیں بھی کٹیں گی لیکن ان پر صبر سے کام لینا اور استقلال سے اپنے کام میں لگے رہنا۔ ہم تمہیں یہ نہیں کہتے کہ تمہیں غم کا احساس نہیں ہونا چاہیے۔ یہ ایک طبی جذبہ ہے جو روکا نہیں جاسکتا۔ ہم صرف یہ کہتے ہیں کہ ان قربانیوں میں استقلال سے حصہ لو۔ اور اپنے پاسے ثبات میں کبھی لغزش نہ آنے دو۔ مگر پھر فرمایا کہ یہ تو زمینوی تدابیر میں تمہارا اصل کام یہ ہے کہ تم اللہ تعالیٰ پر بھروسہ رکھو۔ اور دعاؤں سے اس کی مدد چاہو۔ جب تک تم خدا تعالیٰ پر کامل توکل نہیں کرو گے اور اس سے دعا نہیں کرنا اپنا معمول نہیں بناؤ گے اس وقت تک تمہیں فتح حاصل نہیں ہوگی۔ دیکھو ایک نادان اور کم عقل

اس آیت میں یہ عظیم الشان مسئلہ بیان کیا گیا ہے کہ مسلمان کے لئے کتنی تکلیف پڑھتا یا اس کے دل میں درد کا احساس پیدا ہونا منجھنی اسی لئے اللہ تعالیٰ نے فرمایا کہ تم کو کسی قسم کی مشکلات کا سامنا کرنا پڑے گا اور تم ان کو محسوس بھی کر دو گے لیکن میں تمہیں اس درد کا علاج یہ بتاتا ہوں کہ صبر اور دعا کو کام میں لاؤ۔ یہ نہیں فرمایا کہ قطعی طور پر کسی تکلیف کو محسوس ہی نہ کرو۔ احادیث میں آتا ہے کہ رسول کریم صلی اللہ علیہ وسلم کا ایک فراسہ فوت ہونے لگا تو آپ کی آنکھوں سے آنسو جاری ہو گئے۔ ایک صحابی نے عرض کیا یا رسول اللہ! کیا آپ بھی روتے ہیں؟ آپ نے فرمایا اللہ تعالیٰ نے میرا دل سخت نہیں بنایا۔ غرض درد کا احساس منجھ نہیں ہوا۔ ہاں ہمت ہار کر کام چھوڑ دینا اور



بچہ بھی جب اُسے کوئی ڈراتا ہے تو فوراً اپنی ماں کے پاس بھاگ جاتا ہے۔ اور ماں خواہ کتنی ہی کمزور ہو وہ اُس کے پاس جا کر اپنے آپ کو محفوظ خیال کرتا ہے۔ اسی طرح ایک مومن پر بھی جب کوئی دشمن حملہ کرتا ہے تو اس کی پناہ صرف خدا تعالیٰ کا ہی وجود ہوتا ہے۔ اسی لئے صلوٰۃ کا تعلق روحانی ہونے کے لحاظ سے خدا تعالیٰ سے ہے اور صبر کا تعلق جسمانی ہونے کے لحاظ سے انسانی تدابیر سے ہے۔ صبر میں جبری طور پر خدا تعالیٰ کی محبت کا اظہار ہوتا ہے اور صلوٰۃ میں عشقیہ طور پر خدا تعالیٰ سے محبت کا اظہار ہوتا ہے۔ مشکلات اور مصائب ہم خود پیدا نہیں کرتے بلکہ دشمن مشکلات اور مصائب لاتا ہے۔ اور ہم انہیں برداشت کرتے ہیں اور خدا تعالیٰ کو نہیں چھوڑتے۔ لیکن نماز اور دعا طوعی عبادت ہے۔ نماز ہمیں کوئی جبری نہیں پڑھاتا بلکہ ہم خود پڑھتے ہیں۔ پس صبر میں ہم جبری طور پر خدا تعالیٰ کی محبت کا ثبوت دیتے ہیں اور صلوٰۃ میں طوعی طور پر اس کا اظہار کرتے ہیں۔ اور جب یہ دونوں چیزیں مل جاتی ہیں تو محبت کامل ہو جاتی ہے اور خدا تعالیٰ کا فیضان جاری ہو جاتا ہے۔

صبر کے جو معنی ۰۰۰ میں اُن کے لحاظ سے

اس آیت کا مطلب یہ ہے کہ (۱) اے مومنو!

جب تم پر خدا تعالیٰ کی راہ میں مصائب اور مشکلات آئیں تو تم گھبراؤ نہ کرو اور نہ اُن پر شکوہ کا

اظہار کیا کرو۔ (۲) اے مومنو! جو باتیں خدا تعالیٰ کے قریب میں روک ہیں تم اُن سے بچنے کی ہمیشہ کوشش کرتے رہا کرو۔ (۳) اے مومنو! جب تم کو وہ احکام دیئے جائیں جن کے ذریعہ خدا تعالیٰ کا قرب حاصل ہوتا ہے تو تم ان پر عمل کرنے میں سستی نہ دکھایا کرو بلکہ استقلال سے اُن پر عمل کیا کرو۔ یہ تین باتیں روحانی مدارج کے حصول کے لئے مدد ہیں تم ان باتوں کو مد نظر رکھو۔ اگر تم ایسا کرو گے تو جو کام تمہارے سامنے ہیں اُن کے پورا کرنے میں تمہیں کامیابی ہوگی اور تمہارا مقصد تمہیں حاصل ہو جائے گا۔ اسی طرح صلوٰۃ کے معنوں کو مد نظر رکھتے ہوئے اس آیت کا یہ مطلب ہے کہ (۱) اے مومنو! تم نماز کے ذریعہ خدا تعالیٰ کی مدد حاصل کرو۔ (۲) اے مومنو! تم دعاؤں کے ذریعہ اس کی مدد حاصل کرو۔ (۳) اے مومنو! دین پر استقلال کے ساتھ قائم ہو جانے کے ذریعہ اس کی مدد حاصل کرو۔ (۴) اے مومنو! تم خدا تعالیٰ کی مخلوق پر رحم اور شفقت کر کے اس کی مدد حاصل کرو۔ (۵) اے مومنو! تم خدا تعالیٰ کے حضور استغفار اور اپنے گنہگاروں کی معافی طلب کر کے اس کی مدد حاصل کرو۔ (۶) اے مومنو! تم خدا تعالیٰ کے رسول پر درود بھیج کر اُس کی مدد حاصل کرو۔ گویا یہ سب کے سب اللہ تعالیٰ کی نصرت اور مدد کے حصول کے ذرائع ہیں۔ سورۃ فاتحہ میں یہ بتایا گیا تھا تم آیاتِ قُبُورِ آیاتِ نَسْتَعِیْنُ کہا کرو یعنی اے



خدا ہم تیری ہی عبادت کرتے ہیں اور تجھ سے ہی مدد چاہتے ہیں۔ اب اس آیت میں اللہ تعالیٰ نے ہمیں یہ گوتایا ہے کہ مدد کس طریق سے حاصل کی جاسکتی ہے۔ فرماتا ہے وہ ذرائع یہ ہیں کہ ایک تو دین کے راستہ میں جو مشکلات اور مصائب پیش آئیں اور جو قربانیاں تمہیں کرنی پڑیں ان سے گھبرایا نہ کرو۔ دوسرے ان امور سے جن سے اللہ تعالیٰ تم کو رد کرتا ہے رُکے رہو۔ تیسرے وہ قربانیاں جو قرب الہی کے حصول کے لئے ضروری ہیں ان کو ترک نہ کرو اور ان پر استقلال اور دوام اختیار کرو۔ چوتھے دعا کرو کہ اللہ تعالیٰ تمہاری قربانیوں کے بہترین نتائج پیدا کرے اور ان کو قبول فرماتے ہوئے تمہیں غلبہ بخشنے۔ پانچویں غبار سے ہمارے دل اور شفقت کا سلوک کرو تا مخلوق خدا کو آرام پہنچانے کی وجہ سے خدا تعالیٰ بھی تم سے خوش ہو۔ چھٹے خدا تعالیٰ سے اپنے قصوروں کی معافی طلب کرتے رہو۔ ساتویں انبیاء پر درود بھیجا کرو کیونکہ ان کے ذریعے سے ہی تم کو خدا تعالیٰ تک پہنچنے کی توفیق ملی ہے۔ آٹھویں خدا تعالیٰ کے دین پر استقلال کے ساتھ قائم رہنے کی کوشش کیا کرو۔ نویں عبادت پر مہم جوئی سے قائم رہو۔ یہ سب امور خدا تعالیٰ نے کامیابی کے حصول کے بیان فرمائے ہیں۔ پس جو شخص چاہتا ہے کہ اسے خدا تعالیٰ کی مدد اور نصرت حاصل ہو اس کے لئے ان نو باتوں پر عمل کرنا ضروری ہے۔ بعد کا صرف اپنے منہ سے خدا تعالیٰ کو یہ کہنا کہ الہی میری

مدد کر کوئی معنی نہیں رکھتا۔ مدد حاصل کرنے کیلئے پہلے ان ذرائع پر عمل کرنا ضروری ہے۔ جو شخص گھبرا کر مایوس ہو جاتا ہے اور پھر یہ امید رکھتا ہے کہ خدا تعالیٰ کے فرشتے اُس کی مدد کے لئے آسمان سے نازل ہوں گے وہ اس کی مدد حاصل کرنے میں کبھی کامیاب نہیں ہوتا۔ جو شخص خدا تعالیٰ کے احکام کو پس پشت ڈال دیتا ہے اور ساتھ ہی یہ امید رکھتا ہے کہ خدا تعالیٰ کے فرشتے اس کے لئے نازل ہوں گے وہ کبھی کامیاب نہیں ہوتا۔ جو شخص قربانیوں سے ہچکچاتا اور خدا تعالیٰ کی عائد کردہ ذمہ داریوں کو پورا کرنے سے قاصر رہتا ہے وہ کبھی کامیاب نہیں ہوتا۔ جو شخص دعا نہیں کرتا اور خدا تعالیٰ کے حضور عاجزانہ طور پر گر گڑاتا نہیں اور اس کے باوجود اس کی معجزانہ تائید کا اُمیدوار رہتا ہے وہ کبھی کامیاب نہیں ہوتا۔ جو شخص دین کے معاملے میں غیرت سے کام نہیں لیتا اور اس کی ترقی میں مدد نہیں ہوتا وہ دشمنوں کے مقابلہ میں کبھی کامیاب نہیں ہوتا۔ جو شخص غبار و ماسکین پر شفقت نہیں کرتا اور ان کی مشکلات کو دور کرنے میں ہاتھ نہیں بٹاتا وہ اپنی مشکلات کے وقت خدا تعالیٰ کی تائید حاصل کرنے میں کبھی کامیاب نہیں ہوتا۔ جو شخص اللہ تعالیٰ کے رسولوں پر درود نہیں بھیجتا ان کے لئے دعائیں نہیں کرتا اور ان کے احسانات کے شکریہ کا احساس اپنے دل میں نہیں رکھتا وہ اللہ تعالیٰ کی مدد حاصل کرنے میں کبھی



دستخط نہ کرو گے تب تک خدا تعالیٰ کی مدد تمہیں حاصل نہیں ہو سکے گی۔

إِنَّ اللَّهَ مَعَ الصَّابِرِينَ۔ اِسْجَلِ اللہ تعالیٰ نے صلوٰۃ کے لفظ کو اُڑا دیا ہے اور صرف مَعَ الصَّابِرِينَ کے الفاظ رکھے ہیں۔ مَعَ الْمُصْبِرِينَ نہیں فرمایا۔ اسکی وجہ یہ ہے کہ یہاں صابر کا لفظ اپنے اندر استقلال کے معنی رکھتا ہے اور صابر کا لفظ صرف صبر کا قائم مقام نہیں بلکہ صبر اور صلوٰۃ دونوں کا قائم مقام ہے پس اس کے صرف یہ معنی نہیں کہ اللہ تعالیٰ صبر کرنے والوں کے ساتھ ہے بلکہ اسکے معنی یہ ہیں کہ اللہ صبر و صلوٰۃ دونوں پر استقلال کے ساتھ قائم رہنے والوں کے ساتھ ہے کیونکہ دعا بھی ہی قبول ہوتی ہے جو استقلال سے کی جائے پس اللہ تعالیٰ صبر کرنے والوں کے ساتھ ہے کے یہ معنی ہیں کہ اگر صبر اور صلوٰۃ کے ذرائع کو استقلال سے استعمال کرو گے تو کامیاب ہو جاؤ گے۔

اس آیت میں ان لوگوں کو نصیحت کی گئی ہے جو کچھ عرصہ تکلیف برداشت کرتے اور یہ کہنے لگ جاتے ہیں کہ خدا تعالیٰ تو ہماری سنتا ہی نہیں۔ ہم تو اُسے پکار پکار کر تھک گئے اب دعا کرنے کا کیا فائدہ۔ اور بعض لوگوں کو تو استعداد ٹھوکر لگتی ہے کہ وہ خدا تعالیٰ کی ہمت کے ہی منکر ہو جاتے ہیں پس اللہ تعالیٰ نے إِنَّ اللَّهَ مَعَ الصَّابِرِينَ کہہ کر بتایا ہے کہ اللہ تعالیٰ کی مدد اسی کو حاصل ہوگی جو مشکلات کے وقت استقامت دکھائے گا اور صبر اور صلوٰۃ کے ذرائع کو استقلال سے استعمال کرتا چلا جائے گا۔  
(تفسیر سورۃ بقرہ)

کامیاب نہیں ہوتا۔ جو شخص عبادت اور خدمت دین کے لئے اپنی ساری عمر وقف نہیں کرتا وہ قرب الہی کے اعلیٰ مدارج پانے میں کبھی کامیاب نہیں ہوتا۔ پھر باوجود ان سب باتوں پر عمل کرنے کے جو شخص یہ محسوس نہیں کرتا کہ میں نے کچھ بھی نہیں کیا اور اپنے عمل پر اترتا ہے وہ بھی اللہ تعالیٰ کی مدد حاصل کرنے میں کبھی کامیاب نہیں ہوتا۔ لوگ منہ سے تو کہہ دیتے ہیں کہ اَيَّاكَ نَعْبُدُ وَ اَيَّاكَ نَسْتَعِيْنُ لیکن یہ نہیں جانتے کہ اَيَّاكَ نَسْتَعِيْنُ کہنے کے ساتھ کن کن باتوں کی ضرورت ہے۔ وہ ڈاکخانہ میں روپے منی آرڈر کرنے کیلئے جاتے ہیں تو منی آرڈر فارم ساتھ لیکر جاتے ہیں کیونکہ وہ جانتے ہیں کہ جب تک منی آرڈر فارم پر نہیں کیا جائیگا روپیہ پوسٹ نہیں ہو سکتا۔ یا وہ ڈاکخانہ میں خط ڈالنے جاتے ہیں تو اس پر ٹک لگاتے ہیں ورنہ وہ بیرنگ کر دیا جاتا ہے۔ مدرسہ میں داخل ہونے کے وقت وہ فارم پر کرتے ہیں جو داخلہ کیلئے محکمہ تعلیم کی طرف مقرر ہوتا ہے۔ امتحان کے لئے یونیورسٹی کا فارم پر کرتے ہیں اور اس میں ذرا سی غلطی ہونے سے بھی ان کا دل دھڑکنے لگ جاتا ہے اور وہ ڈرتے ہیں کہ کہیں کام خراب نہ ہو جائے مگر خدا تعالیٰ سے بغیر کوئی فارم پر کرنے کے اور بغیر کسی شرط پر عمل کرنے کے یہ کہنے لگ جاتے ہیں کہ حضور اپنے ملائکہ کی فوج بھیج کر ہماری مدد کیجئے جالانکہ وہ نہیں جانتے کہ یہاں بھی ایک فارم کی ضرورت ہے۔ جب تک وہ فارم پر کر کے اُس پر دستخط نہ کئے جائیں اس وقت تک خدا تعالیٰ کی نصرت شامل حال نہیں ہو سکتی اور وہ صبر اور صلوٰۃ کا فارم ہے جب تک صبر اور صلوٰۃ کے فارم پر



# مسلم نوجوانوں کے رہائے نمایاں

یہ مضمون ستمبر ۱۹۷۲ء میں مجلس خدام الاحمدیہ ضلع راولپنڈی کے سالانہ اجتماع میں پڑھا گیا۔ (ادارہ)

کہیں۔ فرمایا یہ سب ثانوی امور ہیں سب سے اصل بات جو آپ نے بیان نہیں فرمائی وہ ہے شہادت لا الہ الا اللہ۔ اور مجھے اپنے خدا سے امید ہے کہ اس کی بدولت وہ مجھے جنت میں داخل فرمائے گا۔

حضرت بلالؓ کی تکالیف سے کون واقف نہیں۔ قریشؓ مگر آپؐ کو سزائیں دیتے دیتے تھک جاتے تھے۔ انہیں گرم گرم ریت پر لٹا کر اوپر سے بھاری پتھر رکھ دیا جاتا، تاکہ وہ قریش کے خداؤں کو اچھے الفاظ سے یاد کریں مگر ان کی زبان سے احد، احد کے سوا اور کوئی لفظ نہ نکلتا۔

امیر بن خلف اس نوجوان سے کہتا:-

”ہمارے خداؤں کو اچھے الفاظ

سے یاد کرو تو یہ سزائیں رک

جائیں گی۔“

بلالؓ فرماتے:-

”میری زبان گوارا نہیں کرتی۔“

آنحضرت صلی اللہ علیہ وسلم کے مقدس اصحاب میں بچے بھی تھے، نوجوان بھی تھے بڑے بھی تھے اور عورتیں بھی تھیں۔ ان سب مقدس وجودوں نے اپنی زندگی میں بڑے بڑے کارہائے نمایاں سرانجام دیئے مگر ان سب میں کلمہ توحید کو دامنِ اعمال سمجھتے تھے اور توحید کے اقراء کے لئے بڑی تکالیف برداشت کرتے رہے۔

حضرت عمرو بن العاصؓ جن کی تمام عمر خدمتِ اسلام میں گزری عالمِ شباب میں بڑی بڑی جنگوں میں نمایاں خدمات کی توفیق ملی۔ لیکن جب وفات کا وقت قریب آیا تو رونے لگے۔ حضرت عبداللہؓ نے رونے کا سبب پوچھا تو فرمایا مجھے موت کا خوف نہیں، خدا کی قسم میں صرف موت کے بعد جو واقعات پیش آنے والے ہیں ان سے ڈرتا ہوں۔ حضرت عبداللہ بن عمرؓ نے فرمایا کہ آپؐ کو اس کا کیا غم۔ آپؐ نے تمام عمر نیک کام کئے، حضورؐ کا فیض صحبت پایا، مصر و شام میں فتوحات



اسکے بعد وہ پھر "احد" کہتے چلے جاتے۔  
 اس کے بعد امیہ بن خلف اور اس کے  
 ساتھیوں نے عاجز آکر ان کے سینے سے پتھر ہٹا  
 دیا اور انہیں کھڑا کر کے اس طرح باندھا کہ ایک  
 بازو میں ایک رستی اور دوسرے میں دوسری۔  
 اس کے بعد آوارہ لڑکوں کو بلا کر ان کے ہاتھوں  
 میں یہ رستیاں دے دیں اور کہا ان کو جس قدر  
 ممکن ہو دوڑاؤ اور تھکاؤ۔ لڑکوں نے حکم کے  
 مطابق عمل کیا۔ کبھی بلال رضی اللہ عنہ کو دھکیلتے  
 کبھی بائیں، کبھی آگے اور کبھی پیچھے۔ پھر شور مچا  
 مینے۔ امیہ بن خلف اور اس کے ساتھی دیکھ کر  
 مذاق اڑاتے مگر بلال رضی اللہ عنہ کو کسی بات کی  
 پرواہ نہ تھی۔ یہ ظالم انہیں جبراً چاہتے لیجاتے  
 بلال اُدھر چلے جاتے خلاف جاتے نہ مزاحمت کرتے  
 مگر ان کی زبان "احد احد" کہنے سے  
 نہ رکتی۔ آخر لڑکے بھی تھکا ہار کر ہانپنے لگے۔ رستی  
 کو ڈھیلا کر کے زمین پر چھوڑ دیا اور بلال اسی  
 طرح کھڑے "احد احد" کہتے رہے۔  
 مکہ کے ایک محلہ میں یہ ہو رہا تھا تو کچھ  
 اصحاب النبی صلی اللہ علیہ وسلم قریش کے دوسرے  
 محلہ میں جو منظر دیکھا اس سے بدن کے رونگٹے  
 کھڑے ہو جاتے ہیں۔ وہاں ایک نہر بہت  
 آگ سلگائی جا چکی تھی اور ایک نوجوان رستیوں  
 سے جکڑا پڑا تھا۔ لوگ اُسے اٹھا کر آگ سے اتار  
 قریب لے جاتے کہ اب جلاتی جلا۔ اس کے بعد

دفعہ وہاں سے ہٹا کر الگ کر لیتے پھر اُسے اسی  
 طرح باندھ کر کھڑا کرتے اور ہجوم میں سے کوئی  
 آگے بڑھ کر اُس کے سینے پر اس زور سے لات  
 رسید کرتا کہ وہ اپنی پیٹھ کے بل گر پڑتا اور سب  
 لوگ ہنسنے لگتے اور پھر از سر نو اپنا یہی طریقہ دہراتے۔  
 بعض لوگ اسے کہتے کہ اے نوجوان! ہمارے  
 خداؤں کو اچھے الفاظ سے یاد کر اور محمد اور ان  
 کے دین کو برا بھلا کہو ورنہ یہ آگ اور زمین تمہاری  
 جان لے کر رہے گی مگر اس کی زبان سے صرف ایک  
 ہی آواز سنائی دیتی اشہد ان محمد رسول  
 اللہ اذ سئل بالہدی و دین الحق۔ وہ ظالم  
 مسلسل اُسے آگ کے قریب لے جاتے اور پھر الگ  
 کر لیتے۔ پھر زمین پر دسے مارتے، پھر اٹھا کر کھڑا  
 کرتے۔ یہاں تک کہ اس پر غشی طاری ہو جاتی۔ اس  
 وقت بعض لوگ کہتے کہ:-

"اے قریشیو! اسے زندہ رہنے

دو اور اس کی جان نہ لو ورنہ اس

کے حلیف بنی زہر باز پرس کریں گے۔"

اصحاب نبی وہاں سے واپس آئے اور اپنے  
 بھائیوں کو حضرت خباب بن ارت کے ان تمام کھوں  
 دیکھے حالات سے آگاہ کیا۔ قریش مکہ اور کمزور  
 مسلمانوں کا یہ معاملہ اسی طرح دونوں مہینوں اور  
 برسوں چلتا رہا مگر قریش مکہ ان کمزوروں اور  
 زیر دستوں کے دین میں کوئی فرق نہ ڈال سکے پس  
 زیادہ سے زیادہ یہ ہوا کہ بعض کے دل میں تو



کلمہ تو حید پوری طرح بسا رہا مگر آزمائش کی شدت سے کلمہ و کفر نکل آیا اور بعض کو اللہ نے اپنے جوار رحمت میں جگہ دینا پسند فرمایا اور انہیں مقام محمود کی نیک جزا دی۔

عبداللہ بن مسعودؓ لاغر و مہنہ نوجوان تھا۔ بلا کا پھر تیرا اور خوش باش تھا۔ بچپن میں عقبہ بن ابی معیط کی بکریاں چرایا کرتا تھا۔ قبول اسلام کے بعد یہ کام چھوڑ کر حضورؐ کی مجلس میں حاضر ہو گیا۔ چند دن حضورؐ کی صحبت میں رہا۔ باتیں سنتا اور یاد کر لیتا۔ آخر ایک دن قریش نے دیکھا کہ وہ مکہ کے مختلف گوشوں میں جا بجا محمدؐ اور ان کے کلام کا ذکر کرتا پھرتا ہے اور ہر طرف اس کی اشاعت کرتا پھرتا ہے۔ ہر مجمعے میں اور ہر جگہ اُس کا ذکر اور اس کی تبلیغ کرتا ہے۔

چونکہ یہ نوجوان ہلکے پھلکے بدن کا اور پھرتا تھا اسلئے قریش کو اس پر قابو پانے میں بڑی دشواری ہوتی تھی۔ وہ ابھی اُسے یہاں دیکھتے اور اس تک پہنچنے کا ارادہ ہی کرتے کہ وہ چپکے سے کہیں اُور نکل جاتا، کسی اور جگہ نظر آتا انہیں پتہ بھی نہ چلتا کہ اتنی جلدی وہاں سے یہاں کیسے آگیا۔ حضورؐ اور حضورؐ کے اصحاب کی ٹوہ میں رہنے والے لوگ اس نوجوان کو ہر جگہ دیکھتے لیکن کسی جگہ وہ اس پر قابو نہ پاسکتے۔ آخر ایک دن ابو جہل نے کہا:-

”میں محمدؐ کے کسی ساتھی سے اتنا

تنگ نہیں آیا جتنا اس نوجوان سے تنگ آچکا ہوں۔ میں ہر جگہ اسے محمدؐ کا پیغام پھیلا پھیلا کر لوگوں کے خیالات خراب کرتے ہوئے دیکھ رہا ہوں لیکن اس پر قابو نہیں چلتا۔ اگر وہ مجھے مل جائے تو میں اُسے کبھی زندہ نہ چھوڑوں۔“

ابو جہل کو اس نوجوان پر قابو پانے کا موقع میسر نہ آیا۔ البتہ بالکل آخری وقت میں جب حضورؐ نے اپنے اصحاب کو ہجرت حبشہ کی اجازت دی تو ابو جہل کو ایک موقع مل گیا۔ ابو جہل ایک دن خانہ کعبہ کے پاس سے گزر رہا تھا۔ اس نے دیکھا کچھ لوگ ایک لاغر و کمزور شخص کے گرد حلقہ باندھے جمع ہیں۔ اسے خیال ہوا کہ وہ شخص ان لوگوں سے کچھ کہہ رہا ہے اور وہ لوگ سن رہے ہیں۔ ابو جہل وہیں سے پلٹا اور بھٹک کر دیواروں کے سہارے چپکے چپکے چلا اور مجمع کے قریب چھپ کر اس طرح بیٹھ گیا کہ وہ سب کو دیکھتا رہے مگر لوگ اسے نہ دیکھ سکیں، وہاں اس کمزور و لاغر انسان کی آواز سننے لگا۔ اُس کی آواز میں مٹھاس تھی اور وہ انتہائی شیریں کلام پڑھ رہا تھا۔ ابو جہل ہمہ تن گوش ہو کر اس شیریں آواز اور شیریں کلام کو سننے لگا۔ یہ وہی نوجوان عبداللہ بن مسعودؓ تھا جو اپنے گرد جمع ہونے والوں کو سورہ فرقان کی یہ اہم آیات سناتا رہا تھا:-



وَعِبَادُ الرَّحْمَنِ الَّذِينَ يَمْشُونَ  
عَلَى الْأَرْضِ هَوْنًا وَإِذَا خَاطَبَهُمُ  
الْجَاهِلُونَ قَالُوا سَلَامًا ۝

اور رحمن کے (سچے) بندے وہ ہوتے ہیں جو  
زمین پر آرام سے چلتے ہیں اور جب جاہل  
لوگ ان سے مخاطب ہوتے ہیں تو وہ (لوگ)  
نہیں بلکہ کہتے ہیں کہ ہم تو تمہارے لیے  
سلامتی کی دعا کرتے ہیں

وَالَّذِينَ يَبِيتُونَ لِرَبِّهِمْ سُجَّدًا  
وَقِيَامًا ۝

اور وہ لوگ بھی جو اپنے رب کے لئے راتیں  
مجددوں میں اور کھڑے ہو کر گزار دیتے ہیں۔

وَالَّذِينَ يَقُولُونَ رَبَّنَا اصْرِفْ عَنَّا  
عَذَابَ جَهَنَّمَ إِنَّ عَذَابَهَا كَانَ  
غَرَامًا ۝

اور وہ (رحمن کے بندے) کہتے ہیں اے ہمارے  
رب! ہم سے جہنم کا عذاب ٹلا دے۔ اس کا  
عذاب ایک بہت بڑی تباہی ہے۔

إِنَّهَا سَاءَتْ مُسْتَقَرًّا وَمُقَامًا ۝

وہ (دوزخ) عارضی ٹھکانہ کے طور پر بھی  
بُری ہے اور مستقل ٹھکانہ کے طور پر بھی (بُری ہے)  
اور وہ (اللہ کے بندے) ایسے ہوتے ہیں  
کہ جب خرچ کرتے ہیں تو فضول خرچی سے  
کام نہیں لیتے اور نہ بخل کرتے ہیں اور ان  
کا (خرچ) ان دونوں حالتوں کے درمیان  
درمیان ہوتا ہے۔

وَالَّذِينَ إِذَا أَنْفَقُوا لَمْ يُسْرِفُوا  
لَمْ يَقْتُرُوا وَكَانَ بَيْنَ ذَلِكَ  
قَوَامًا ۝

اور وہ لوگ ایسے ہوتے ہیں کہ اللہ کے  
سوا کسی اور معبود کو نہیں پکارتے اور نہ کسی  
جان کو جسے اللہ نے بقا طاعت بخشی ہو قتل کرتے  
ہیں سوائے (شرعی) حق کے اور نہ زنا کرتے  
ہیں اور نہ جو کوئی ایسا کرے گا وہ اپنے گناہ کی  
جزا کو دیکھ لے گا۔

وَالَّذِينَ لَا يَدْعُونَ مَعَ اللَّهِ إِلَهًا  
آخَرَ وَلَا يَقْتُلُونَ النَّفْسَ الَّتِي  
حَرَّمَ اللَّهُ إِلَّا بِالْحَقِّ وَلَا يَزْنُونَ  
مَنْ يَفْعَلْ ذَلِكَ يَلْقَ أَثَامًا ۝

قیامت کے دن اس کے لئے عذاب زیادہ کیا  
جائیگا اور اس میں وقت کے ساتھ رہتا چلا جائیگا۔

يُضَاعَفْ لَهُ الْعَذَابُ يَوْمَ الْقِسْمَةِ  
وَيَخْلُدُ فِيهِ مُهَانًا ۝



إِلَّا مَنْ تَابَ وَآمَنَ وَعَمِلَ صَالِحًا  
فَأُولَٰئِكَ يَجِدُ اللَّهُ سَبِيلَهُمْ  
حَسَنَاتٍ وَكَانَ اللَّهُ غَفُورًا  
رَحِيمًا ۝

وَمَنْ تَابَ وَعَمِلَ صَالِحًا فَإِنَّهُ  
يَتُوبُ إِلَى اللَّهِ مَتَابًا ۝

وَالَّذِينَ لَا يَشْهَدُونَ الزُّورَ  
وَإِذَا مَرُّوا بِاللَّغْوِ مَرُّوا كِرَامًا ۝

سوائے اس کے جس نے توبہ کر لی اور ایمان  
لایا اور ایمان کے مطابق عمل کئے پس یہ لوگ  
ایسے ہوں گے کہ اللہ ان کی بدلیوں کو نیکیوں  
سے بدل دیگا اور اللہ بڑا بخشنے والا مہربان ہے  
اور جو توبہ کرے اور اس کے مطابق عمل  
کرے تو وہ شخص حقیقی طور پر اللہ کی طرف  
بھٹکتا ہے۔

اور وہ لوگ بھی (اللہ کے بندے ہیں) جو  
جھوٹی گواہیاں نہیں دیتے اور جب لغو  
باتوں کے پاس سے گزرتے ہیں تو بزرگانہ  
طور پر (بغیر ان میں شامل ہونے کے) گزر  
جاتے ہیں۔

ابو جہل یہ آیات سن رہا تھا اور اس کا دل  
دماغ متاثر ہو کر جھکا جا رہا تھا۔ اگر وہ اپنے آپ کو  
فخرت سلیمہ پر چھوڑ دیتا تو وہی بات کہہ اٹھتا جو  
اس مجمع کے بعض لوگوں نے عبد اللہ بن مسعود سے  
سنی تھی :-

”خدا کی قسم میں یہی پسند کرتا ہوں  
کہ انہی عباد الرحمن میں میرا بھی شمار ہو“

مگر ابو جہل نے اپنی طبیعت کو فخرت سلیمہ پر چھوڑا  
نہ اپنے محمدؐ بڑا لڑکھا اور غرور میں ڈوب رہا۔  
چنانچہ وہ یوں سے مجمع سے غصہ طلب ہو کر کہنے لگا :-

”بد بختو! تمہارا سنیہاں ہوتا ہے“

نے آج تک ایسی عیدہ دلیہ کی گمانظر  
نہیں دیکھا تھا کہ تمہاری شخص کے

گر دھج ہو کر اس کی باتیں سننے  
ہو حالانکہ قریش کے مجمعے تم سے  
زیادہ دور نہیں۔ تم ہمارے  
پاس خانہ کعبہ میں آ کر حلقہ کیوں  
نہیں بناتے؟“

لوگ ابو جہل کو دیکھ کر منتشر ہو گئے مگر نوجوان  
ابن مسعودؓ اپنی جگہ پر کھڑا رہا۔

ابو جہل غصے میں بھرا ہوا ان کے پاس آ کر  
کہنے لگا :-

”اُمّ عبد کے بیٹے! خدا تجھے غارت  
کرے تو مسلسل ہمارے حلیفوں  
اور غلاموں کو بہکا رہا ہے میں  
جاننا ہوں کہ تو اپنی اس حرکت



سے باز نہیں آئے گا۔

ابن مسعودؓ نے اس کی بات کا جواب دینا چاہا مگر ابوہریرہؓ نے اس کا موقع نہ دیا اور اپنی کمان اس کے سر پر دے ماری اور اسے ایسا زخمی کر دیا کہ چہرہ لہو لہان ہو گیا۔ ابن مسعودؓ نے اس کی پرواہ نہ کی اور پھر پھرتی سے ابوہریرہؓ کی طرف یہ کہتے ہوئے بڑھے کہ:

”جو کچھ تو نے میرے ساتھ کیا ہے

وہ ابھی واپس لیتا جا۔“

یہ کہہ کر ایک ہاتھ سے ابوہریرہؓ کے سینے پر گھونسا اور دوسرے ہاتھ سے اس کے منہ پر طمانچہ رسید کر دیا اور ابوہریرہؓ کو حیران و ششدر چھوڑ کر اپنی راہ لی اور اصحاب نبویؐ سے ملے اور اپنی بہتی آنکھوں میں مگر مسکراتے ہوئے لبوں سے کہنے لگے:

”آج سے میرے لئے مکہ میں

کوئی جگہ نہیں کیونکہ میں نے ابوہریرہؓ

کے منہ پر طمانچہ رسید کر دیا۔ خدا

کی قسم میں ہجرت سے خوش ہوں

مگر اس سے مجھے افسوس بھی ہے

ہجرت میں ثواب اور مغفرت

تو ہے مگر اللہ کے رسولؐ سے

ابدی یا عارضی جدائی بھی ہے۔“

ابوہریرہؓ اپنی قوم کے پاس اس حالت میں پہنچا

کہ اس کا غرور ٹوٹا ہوا تھا اور دل میں شرمندہ تھا

مگر اس کے باوجود اپنے غصے اور برائی کا اظہار

کرتے ہوئے یوں گویا ہوا:

”اے بنی مخزوم! اگر تم میں ذرا

بھی غیرت کی رفق باقی ہے تو آج

کے بیٹے ابن مسعود کو ڈھونڈ کر میرے

حوالے کرو۔ اس نے مجھ سے ایسا

بد تمیزی کی ہے جسے اس کے خون

کے سوا اب کوئی چیز دھو نہیں

سکتی۔“

لوگ عبداللہ بن مسعودؓ کو اندرونِ مکہ اور بیرونِ مکہ تلاش کرتے رہے لیکن اس نوجوان کو تلاش نہ کر سکے نہ اس پر قابو پاسکے اور نہ ابوہریرہؓ نے اپنے اجدادِ مقابل کو کہیں دیکھا، دیکھا تو صرف بدر کے میدان میں دیکھا۔

بدر کے میدان میں

نہ جب اس پھر تیلہ نوجوان نے دیکھا کہ ابوہریرہؓ

کو دو کمسن بچوں معاذ اور معوذ نے پچھاڑ دیا ہے

اور اسے ایسا کاری زخم لگایا ہے کہ وہ اب آٹھ

ہفت سکتا ابن مسعودؓ لپک کر وہاں پہنچے اس وقت

ابوہریرہؓ میں اتنی جان تھی کہ وہ دیکھ سکتا تھا، سن

سکتا تھا اور سمجھ سکتا تھا اور مشکل بول بھی سکتا تھا۔

عبداللہ بن مسعودؓ اس کے سینے پر چڑھ بیٹھا اور کہا

”ہمیں خدا! آخر خدا سے تجھے ذلیل و رسوا کر سکے

چھوڑا۔“

ابوہریرہؓ بہت ہی دھیمی اور رکتی ہوئی آواز

میں بولا: ”اے تو ہے بکریاں چرانے والا۔ تو



ایک ایسی بلند جگہ پر بیٹھ گیا ہے جہاں پر ٹھہنا بہت دشوار تھا۔

عبداللہ بن مسعودؓ نے کہا ”تو نے مسلمانوں کو جو آیتیں پہنچائی تھیں اس کے بدلے میں خدا نے تجھے رسوا کیا۔ اس کے بعد عبداللہ بن مسعودؓ نے ابو جہل کا سر کاٹ لیا اور حضورؐ کی خدمت میں حاضر ہوئے۔ آپؐ نے فرمایا۔ اللہ! اللہ کے سوا کوئی دوسرا معبود نہیں۔ عبداللہ بن مسعودؓ نے بھی کہا ”اللہ ہی ہے اس کے سوا اور کوئی معبود نہیں۔“

اس کے بعد حضورؐ نے نعرہٴ تکبیر بلند کیا اور تمام مسلمانوں نے حضورؐ کی اقتدار کی اسلام کی خاطر جو مشکلات و مصائب ان نوجوانوں نے جھیلے وہ ہمارے لئے مشعل راہ ہیں۔ اس زمانہ میں مسیح موعودؑ کے ماننے والوں کو بھی دین کی خاطر بڑی بڑی مشکلات و مصائب اور تکالیف کا سامنا ہو گا۔ عز ورت اس امر کی ہے کہ ہم خدا کے حضور عاجز ہوا و نیکواری سے دعائیں کرتے رہیں کہ اسے مولیٰ امیر بھی اپنے اسلاف کے نقش قدم پر چلنے کی توفیق عطا فرما اور ہر مشکل و ابتلا کی گھڑی میں ثابت قدم رہنے کی توفیق عطا فرما۔

اب میں اپنے بھائیوں کے سامنے مسلم نوجوانوں کے ایک اور پہلو کا ذکر کرتا ہوں۔ یہ پہلو اطاعت و فرمانبرداری کا پہلو ہے۔

حضور صلی اللہ علیہ وسلم کے زمانہ میں صحابہ حضورؐ کے ہر حکم پر جان دیتے تھے اور حضورؐ کے منشاء مبارکہ کو سمجھنے کی پوری پوری کوشش کرتے تھے اور اسی کی بدولت وہ من حیث القوم اس قدر مضبوط ہو گئے تھے کہ اپنی قلت تعداد، غربت بے بسی اور انتہائی کمزوری کے باوجود خدا تعالیٰ نے انہیں بڑے بڑے طاقتور دشمنوں کے مقابلہ میں کامیاب و کامران کیا۔ اس باب میں بھی تاریخ کے اوراق بھرے پڑے ہیں صرف چند مثالیں بیان کرتا ہوں۔

حضرت رافع رضی اللہ عنہ فرماتے ہیں، ہم لوگ ایک مرتبہ حضورؐ کے ہمراہ سفر پر جا رہے تھے اور ہمارے اونٹوں پر چادریں بڑھی ہوئی تھیں جن میں سرخ ڈورے تھے حضورؐ نے فرمایا میں دیکھتا ہوں کہ یہ سرخی تم پر غالب ہوتی جاتی ہے۔ حضورؐ کا یہ فرمانا تھا کہ ہم لوگ ایسے گھبرا کے اٹھے کہ ہمارے بھاگنے سے اونٹ بھی ادھر ادھر بھاگنے لگے اور ہم نے فوراً سب چادریں اونٹوں سے اتار لیں۔

نوجوان وائل بن حجر نبی اکرمؐ کی مجلس میں حاضر ہوئے۔ سر کے بال بہت بڑھے ہوئے تھے حضورؐ نے فرمایا۔ ”باب، باب۔“ یہ نوجوان سمجھا کہ میرے بالوں کے بارہ میں ارشاد ہے۔ اسی وقت وائل گیا اور بال کٹوا کر حضورؐ کی خدمت میں حاضر ہوا۔ حضورؐ نے فرمایا میں نے تمہیں نہیں



کہا تھا لیکن یہ اچھا کیا۔ ذباب کے معنی نخوس کے بھی ہیں اور بُری چیز کے بھی۔  
آپ نے دیکھا صحابہؓ کس طرح حضورؐ کے اشاروں پر جان دیتے تھے منشاء مبارک کو ایک دفعہ سمجھ لینے کے بعد پھر اس کی تعمیل میں دیر نہ ہوتی تھی۔

دمشق میں سہیل بن جنظلیہ نامی ایک صحابی رہا کرتے تھے۔ بہت کم کسی سے ملتے جلتے۔ نہ کہیں آتے جاتے تھے مسجد میں جاتے تو راستہ میں ایک اور صحابی حضرت ابودرداء رضی اللہ عنہ جو مشہور صحابی تھے کا گھر پڑتا۔ ابودرداء فرماتے کہ کوئی کلمہ خیر سناتے جاؤ تمہیں کوئی نقصان نہیں ہمیں نفع ہو جائے گا۔ حضرت سہیل حضورؐ کے زمانہ کا کوئی واقعہ یا حدیث سنادیتے۔ ایک مرتبہ اسی طرح جا رہے تھے کہ حضرت ابودرداءؓ نے معمول کے مطابق درخواست کی کہ کوئی کلمہ خیر سناتے جاؤ۔ کہنے لگے ایک مرتبہ حضورؐ نے فرمایا خرمیم اسدی بڑا اچھا نوجوان ہے، اگر اس میں دو باتیں نہ ہوں۔ ایک سر کے بال بہت بڑھے رہتے ہیں دوسرے دھوئی ٹخنوں سے نیچی باندھتا ہے۔ حضرت خرمیمؓ تک جب حضورؐ کا فرمان پہنچا فوراً بال کٹوا دیئے اور دھوئی ٹخنوں سے اوپر باندھنا شروع کر دی۔

یہ تھا جذبہ اطاعت و فرمانبرداری خرمیم اسدیؓ نے شوق سے بال رکھے تھے اور انہیں

پسند تھے مگر جب انہیں یہ معلوم ہوا کہ میرے آقا کو یہ چیز پسند نہیں تو فوراً آقا کی خواہش کی تعمیل فرمائی۔

ہماری کس قدر خوش قسمتی ہے کہ ہمیں مسیح موعودؑ کی جماعت میں شامل ہونے کی سعادت حاصل ہوئی۔ ہاں وہی مسیح موعودؑ جس کو حضور صلی اللہ علیہ وسلم نے خاص طور سے ایسا سلام پہنچانے کی تاکید فرمائی تھی۔ آج ہم میں اسی مسیح موعودؑ کا خلیفہ برحق ہے۔ ہم اس کی اطاعت، فرمانبرداری اور اس سے عشق و محبت کا دعویٰ کرتے ہیں۔ مگر کیا کبھی ہم نے سوچا کہ ہم اپنے امام ایدہ اللہ تعالیٰ کی معمولی سے معمولی خواہش پر جو سرا سر ہماری ہی بھلائی کے لئے ہے کان دھرتے ہیں؟

عروہ بن مسعود صلح حدیبیہ کے موقع پر کفار کی طرف سے قاصد کی حیثیت سے آئے تھے۔ انہوں نے مسلمانوں کی حالت کا بڑے غور سے مطالعہ کیا اور مکر و ایس جا کر کفار سے کہا کہ میں نے بڑے بڑے بادشاہوں کے دربار دیکھے ہیں، فارس، روم اور حبشہ کے بادشاہوں سے ملا ہوں۔ میں نے کسی بادشاہ کے ہاں یہ بات نہیں دیکھی کہ اس کے درباری اس کی اس قدر تعظیم کرتے ہوں جتنی محمد (صلی اللہ علیہ وسلم) کی جماعت ان کی تعظیم کرتی ہے۔ جب وہ کوئی حکم کرتے ہیں تو ہر شخص دوڑتا ہے کہ تعمیل کرے۔ جب وہ وضو کرتے ہیں تو وضو کا پانی بدن پر ملنے اور لینے



## جلسہ دوست کا پیمانہ

دشمن کو ظلم کی برچھی سے تم سینہ و دل برمانے دو  
یہ درد رہے گا بن کے دو اتم صبر کہ وقت آنے دو  
یہ عشق و وفا کے کھیت کبھی خوں سینچے بغیر نہ پیس گے  
اس راہ میں جان کا کیا پڑا ہے جاتی ہے تو جانے دو  
تم دیکھو گے کہ انہی میں سے قطراتِ محبت ٹپکیں گے  
بادلِ آفات و مصائب کے چھاتے ہیں اگر تو چھانے دو  
صادق ہے اگر تو صدق دکھا قربانی کر ہر خواہش کی  
ہیں جنس و فاکے اپنے کے دنیا میں یہی پیمانے دو  
جب سونا آگ میں پڑتا ہے تو گدزن بن کے نکلتا ہے  
پھر گالیوں سے کیوں ڈرتے ہو دل جلتے ہیں جل جانے دو  
عاقل کا یہاں پر کام نہیں وہ لاکھوں بھی بے فائدہ ہیں  
مقصود ہر اچھے اور اچھے مل جائیں مجھے دیوانے دو  
وہ اپنا سر ہی پھوڑے گا وہ اپنا خون ہی بیٹے گا  
دشمن حق کے پہاڑے گر ٹکراتا ہے ٹکراتے دو  
یہ زخم تہاڑے سینوں کے بن جائیں شک چن اس دن  
ہے قادرِ مطلق یا ہر اتم میرے یار کو آنے دو  
جو سچے مومن بن جاتے ہیں موت بھی ان سے ڈرتی ہے  
تم سچے مومن بن جاؤ اور خوف کو پاس نہ آنے دو  
یا صدق محمد عربی ہے یا احمد ہندی کی ہے وفا  
باقی تو بڑے انے قصے ہیں زندہ ہیں یہی افسانے دو  
وہ تم کو حسین بناتے ہیں اور آپ بزدلی بنتے ہیں  
یہ کیا ہے سستا سودا ہے دشمن کو تیر چلانے دو  
میں نہ وہی ساتی بھی وہی پھر اس کی ل غارت کا محل  
ہے دشمن خود بھینگا جس کو آتے ہیں نظر خنجانے دو  
حمود اگر منزل ہے کھٹن تو راہ نما بھی کامل ہے  
تم اس پہ تو کل کر کے چار آفات کا خیال ہی جانے دو



# ذکر حبیب علیہ السلام

مکرم مسعود احمد صاحب دہلوی ایڈیٹر روزنامہ الفضل نے تربیتی کلاس مجلس خدام الاحدیۃ مرکزیہ کے موقع پر جو خطاب فرمایا تھا وہ ذیل میں درج کیا جاتا ہے۔ (ادارہ)

اس فارسی مصرعہ کا مطلب یہ ہے کہ اسے مجموعہ اوصاف و کمالات، اسے حسن و احسان، بحکم، اسے کان دلربائی، اسے مظهر ذاتِ خدائی مجھ ایچیدان عاجز و ضعیف انسان کی نگاہ اتنی وسیع نہیں ہے کہ وہ تیرے پورے حسن و جمال کا نظارہ کر سکے۔ میں تیرے حسن و جمال کا احاطہ کر ہی نہیں سکتا۔ میں اپنی کم علمی، کم نگاہی اور بے بضاعتی کے باعث تیری جو توصیف بھی بیان کروں گا یا کر سکتا ہوں وہ اس سے کہیں کم اور فروتر ہوگی جس تعریف و توصیف کا مستحق ہے۔

یہی وجہ ہے کہ میں کیا کوئی بھی حضرت مسیح موعود علیہ الصلوٰۃ والسلام کی سیرت طیبہ کے تمام پہلوؤں کا احاطہ نہیں کر سکتا۔ اور کوئی کہے بھی کیونکر اور کس طرح جبکہ حضرت مسیح موعود علیہ الصلوٰۃ والسلام صرف مامورینِ اللہ ہی نہیں ہیں بلکہ آپ اس آخری زمانہ کے وہ موعودِ کل ادیان و کل اقوام ہیں جس کے ظہور کی بشارت تمام انبیاء علیہم السلام اپنے اپنے زمانہ میں دیتے اور اس تمنا کا اظہار کرتے

جیسا کہ آپ کو معلوم ہے میری تقریر کا موضوع ہے "ذکر حبیب"۔ اس میں "حبیب" سے مراد آنحضرت صلی اللہ علیہ وسلم کے فرزندِ جلیل امام آخر الزمان سیدنا حضرت مسیح موعود علیہ الصلوٰۃ والسلام ہیں اور "ذکر" سے مراد آپ کی سیرت طیبہ اور حیات مقدسہ کا تذکرہ ہے۔ "ذکر حبیب" کے موضوع کو جماعتِ احمدیہ میں باقاعدہ ایک مقدس اصطلاح کی حیثیت حاصل ہو چکی ہے۔ جب بھی یہ اصطلاح استعمال کی جائے تو اس سے مراد حضرت مسیح موعود علیہ الصلوٰۃ والسلام کی حیات طیبہ اور سیرت مقدسہ کے ایمان افروز واقعات کا تذکرہ ہوتا ہے۔

جہاں تک حضرت مسیح موعود علیہ الصلوٰۃ والسلام کے اوصاف حمیدہ، اخلاق عالیہ اور کمالات ذاتیہ کا تعلق ہے اس مختصر سے وقت میں ان کا احاطہ کرنا نہیں کیا کسی کے لئے بھی ممکن نہیں ہے۔ جو بھی آپ کی سیرت بیان کرنے کی کوشش کرتا ہے اسے اس صورت حال کا سامنا کرنا پڑتا ہے کہ

دامانِ نگہ تنگ و گلِ حسن تو بسیار



اس لئے میں حضرت مسیح موعود علیہ السلام کی سیرت طیبہ کے دو ایک پہلو بیان کرنے پر ہی اکتفا کر دلی گا اور وہ مجھی نہایت اختصار کے ساتھ۔ یہ پہلو اکثر و بیشتر حضرت مسیح موعود علیہ الصلوٰۃ والسلام کی سیرت طیبہ پر حضرت مرزا بشیر احمد صاحب رضی اللہ تعالیٰ عنہ کے معرکہ آراء لیکچروں سے مانوڈ ہیں۔

## محبت الہی

سیدنا حضرت مسیح موعود علیہ الصلوٰۃ والسلام خلق عظیم کے جس بلند مرتبہ پر فائز تھے اس میں سب سے اول اور سب سے مقدم محبت الہی کا نمبر آتا ہے کیونکہ یہ وہ چیز ہے جو خالق و مخلوق کے رشتہ کا مہذب ترین پیوند اور فطرت انسانی کا جزو اعظم ہے حضور علیہ السلام کی زندگی میں اس روحانی پیوند کا جس عجیب و غریب رنگ میں آغاثہ ہوا اس کا تصور ایک صاحب دل انسان میں وجد کی سی کیفیت پیدا کر دیتا ہے۔ حضور کی جوانی کا عالم تھا یعنی کم و بیش وہی عمر تھی جس میں سے آپ میں سے اکثر نوجوان گزر رہے ہیں۔ اس عمر میں انسان کے دل میں دیوی قہر اور مادی آرام و آسائش کی خواہش اپنے پورے کمال پر ہوتی ہے۔ اس وقت حضور کے بڑے بھائی صاحب ایک مرتزہ عہدے پر فائز ہو چکے تھے۔ یہ بات بھی چھوٹے بھائی کے دل میں ایک گونہ رشک یا کم از کم نقل کا رجحان پیدا کر سکتی تھی۔ ایسے وقت میں حضور کے والد صاحب نے علاقہ کے ایک سکھ

رہے کہ اے کاش انہیں اگر افضل الرسل خیر البشر حضرت محمد رسول اللہ صلی اللہ علیہ وسلم کا نہیں تو کم از کم آپ کے فرزند جلیل حضرت مسیح موعود و مہدی موعود علیہ السلام کا زمانہ ہی نصیب ہو جاتا۔ آنحضرت صلی اللہ علیہ وسلم کے فرزند جلیل اور موعود دیکھا دیان و گلا تو ام ہونے کی حیثیت میں آپ کو جو رفیع الشان مقام حاصل ہے اس کا اندازہ اس امر سے لگایا جاسکتا ہے کہ خود آپ کے آقا و مطاع رسول اکرم صلی اللہ علیہ وسلم نے پوری امت میں سے صرف اور صرف آپ کے حق میں یہ فرمایا کہ جب مسیح موعود مبعوث ہو تو میری امت کے افراد کا یہ فرض ہے کہ اگر انہیں گھٹنوں گھٹنوں برف میں چل کر جانا پڑے تو بھی اس کے پاس جائیں اور اس کو میرا سلام پہنچائیں۔ کیا شان ہے اور کیا عالی مقام ہے اس موعود و وجود باوجود کا جسے خود آنحضرت صلی اللہ علیہ وسلم نے آقا اور مطاع ہونے کے باوجود اپنی طرف سے پوری امت سے سلام کہلوا یا اور پھر یہاں تک فرمایا کہ میرے زمانہ اور مسیح موعود کے زمانہ کی مثال اس بارش کی سی ہے کہ جس کے متعلق نہیں کہا جاسکتا کہ اس کی ابتداء زیادہ کامیاب تھی یا اس کا آخری حصہ زیادہ کامیاب ہے۔

ایسا مقدس و مطہر وجود آنحضرت صلی اللہ علیہ وسلم کا بروز کمال اور آپ ہی کے وجود باوجود کا پرتوا و نقش ثانی ہے۔ اس مختصر سے وقت میں اس کی سیرۃ طیبہ کا احاطہ محال ہی نہیں ناممکن ہے۔



تھے کہ۔

”سچا راستہ تو یہی ہے جو غلام احمد  
نے اختیار کیا ہے ہم تو دنیا داری  
میں الجھ کر اپنی عمر ضائع کر رہے  
ہیں۔“

باوجود اس کے حضرت مسیح موعود علیہ السلام کے  
والد صاحب شفقت پدری اور دنیا کے ظاہری  
حالات کے لحاظ سے اکثر فکر مند بھی رہتے تھے کہ  
میرے اس بچہ کا کیا بنے گا اور یہ کس طرح گزراوقات  
کرے گا۔ اُدھر لازمہ بشری کے ماتحت حضرت  
مسیح موعود علیہ السلام کو بھی والد کے قرب فوات  
کے خیال سے کسی قدر فکر ہوا لیکن اسلام کا خدا ہوا  
وفا دار اور قدر شناس آقا ہے۔ چنانچہ قبل اس  
کے کہ تصور علیہ السلام کے والد کی آنکھیں بند ہوں خدا  
نے اُس نوکر شاہی کو جس نے اپنی جوانی میں اس کا  
دامن پکڑا تھا اس عظیم الشان الہام کے ذریعہ تسلی  
دی کہ :-

”اَلَيْسَ اللّٰهُ بِكَافٍ عَبْدَهُ“  
یعنی اے میرے بندے تو کس  
فکر میں ہے۔ کیا خدا اپنے بندے  
کے لئے کافی نہیں ؟

حضرت مسیح موعود علیہ الصلوٰۃ والسلام اکثر  
فرمایا کرتے تھے اور بعض اوقات قسم کھا کر بیان  
فرماتے تھے کہ یہ الہام اس شان اور اس جمال  
کے ساتھ نازل ہوا کہ میرے دل کی گہرائیوں میں

زمیندار کے ذریعہ جو اُن سے ملنے آیا تھا حضورؐ  
کو کہلا بھیجا کہ آجکل ایک بڑا افسر برسرِ اقتدار ہے  
جس کے ساتھ میرے خاص تعلقات ہیں اس لئے اگر  
تمہیں نوکری کی خواہش ہو تو میں اُس افسر کو کہہ کر  
تمہیں اچھی ملازمت دلا سکتا ہوں۔ وہ سیکھ حضورؐ  
کی خدمت میں حاضر ہوا اور حضورؐ کے والد صاحب  
کا پیغام پہنچا کہ تحریک کی کہ یہ ایک بہت عمدہ  
موقع ہے اسے ہاتھ سے جانے نہیں دینا چاہیے۔  
حضورؐ نے اس کے جواب میں بلا توقف فرمایا حضرت  
والد صاحب سے عرض کر دو کہ میں ان کی محبت اور  
شفقت اور میرے مستقبل کے بارے میں انکی فکر مندی  
کا ممنون ہوں مگر

”میری نوکری کی فکر نہ کریں  
میں نے جہاں نوکر ہونا تھا  
ہو چکا ہوں۔“

(سیرت المہدی جلد اول)

یہ جواب سن کر وہ سیکھ بہت حیران ہوا۔  
اُس نے جب حضرت مسیح موعود علیہ السلام کے والد صاحب  
کو یہ جواب سنا تو اُن کی کتبہ شناس  
طبیعت نے اس جواب کی گہرائی کو فوراً بھانپ  
لیا اور فرمایا :-

”اچھا غلام احمد نے یہ کہا ہے کہ  
میں نوکر ہو چکا ہوں! تو پھر ٹھیک  
ہے۔ اللہ اُسے ضائع نہیں کرے گا۔“

اس کے بعد بھی کبھی حسرت کے ساتھ وہ فرمایا کرتے



ایک فولادی منیج کی طرح پیوست ہو کر بیٹھ گیا اور اس کے بعد اللہ تعالیٰ نے اس رنگ میں میری کفالت فرمائی کہ کوئی باپ یا کوئی رشتہ دار یا کوئی دوست ایسی کفالت کہاں کر سکتا تھا، اور فرماتے تھے کہ اس کے بعد مجھ پر خدا کے وہ متواتر احسان ہوئے کہ ناممکن ہے کہ میں ان کا شمار کر سکوں۔ (کتاب البر) خدا تعالیٰ نے اپنے وعدہ کے مطابق آپ کی کس شان سے کفالت فرمائی اس کے ایک پہلو کا ذکر کرتے ہوئے حضرت مسیح موعود علیہ السلام انتہائی شکر کے انداز میں فرماتے ہیں:-

لِفَاطَاتِ الْمَوَائِدِ كَاتِ أَكَلِي  
وَصِرْتُ الْيَوْمَ مَطْعَامُ الْاَهْلَالِي  
یعنی ایک زمانہ تھا کہ دو مہروں کے

دسترخوانوں کے نیچے ہوتے ٹکڑے میری خوراک ہوا کرتے تھے مگر آج خدا کے فضل سے میرے دسترخوان پر

خاندانوں کے خاندان پل رہے ہیں۔

اس شعر کے پہلے مصرعہ میں حضرت مسیح موعود علیہ السلام نے اس زمانہ کا ذکر کیا ہے جب حضورؐ باہر مسجد میں یا چوبارہ میں نماز اور روزہ اور تلاوت قرآن مجید اور ذکر الہی میں مصروف رہتے تھے اور اندر سے آپ کی بھانج بن کے ہاتھ میں سارا انتظام تھا بچا ہوا روکھا سوکھا کھانا آپ کو بھجوا یا کرتی تھیں۔ پھر وہ وقت آیا کہ آپ کے دسترخوان سے ہزاروں

افراد فیضیاب ہونے لگے اور آج جلسہ سالانہ پر ہر سال لاکھ سوا لاکھ انسان آپ کے دسترخوان سے فیضیاب ہونے کو ایک سعادت عظمیٰ سمجھتا ہے۔

خدائی نصرت اور خدائی کفالت کے اس عجیب و غریب واقعہ میں ہماری جماعت کے نوجوانوں کے لئے بھاری سبق ہے کہ اگر وہ بھی پاک و صاف نیت اور توکل علی اللہ کے خالص جذبہ کے ساتھ خدا کے نوکر بنیں گے تو وہ رحیم و کریم آقا جو سب وفاداروں سے بڑھ کر وفادار اور سب قدر شناسوں سے زیادہ قدر شناس ہے، وہ انہیں بھی کبھی نتائج نہیں کرے گا کیونکہ یہ ناممکن ہے کہ کوئی شخص اپنا ہاتھ خدا کے ہاتھ میں دے اور وہ اس کے ہاتھ کو تھامنے سے انکار کرتے ہوئے اسے بے سہارا چھوڑ دے۔ جو شخص اپنا ہاتھ خدا کے ہاتھ میں دیتا اور صرف اسے ہی اپنا سہارا بناتا ہے وہ اسے خاک سے اٹھا کر تریا تاکہ پتیا دیتا ہے۔ حضرت مسیح موعود علیہ الصلوٰۃ والسلام کا اُتوہ مبارک ہر احمدی نوجوان کو پکار پکار کر یہ دعوت دے رہا ہے۔

جو خاک میں ملے اُسے ملے آشنا

لے آ زمانے والے نسخہ بھی آزما

نبی اکرمؐ کے متعلق حضرت مسیح موعود علیہ السلام ایک جگہ ایسے رنگ میں گفتگو فرماتے ہیں کہ گویا



آپ اس محبت کی شراب ہلور میں مخمور ہو کر اپنے  
خدا سے ہمکلام ہو رہے ہیں آپ فرماتے ہیں :-

”میں اُن نشانوں کو شمار نہیں  
کر سکتا جو مجھے معلوم ہیں (مگر دنیا  
انہیں نہیں دیکھتی لیکن اے میرے خدا  
میں تجھے پہچانتا ہوں کہ تو ہی میرا  
خدا ہے اور میری روح تیرے  
نام سے ایسی اُچھلتی ہے جیسے  
ایک شیر خوار بچہ ماں کے دیکھنے  
سے اُچھلتا ہے“ (تریاق القلوب)

اور دوسری جگہ اللہ تعالیٰ کو گواہ رکھ کر فرماتے ہیں :-

”دیکھ میری روح نہایت توکل کے  
ساتھ تیری طرف ایسی پیرا اڑ رہی  
ہے جیسا کہ ایک پرندہ اپنے شاہ  
کی طرف آتا ہے۔ سو میں تیری قدرت  
کے نشان کا غور آتشیں ہوں لیکن  
نہ اپنے لئے اور نہ اپنی ذات  
کے لئے بلکہ اس لئے کہ لوگ تجھے  
پہچانیں اور تیری پاکسداہوں کو  
افتخار کریں“ (تریاق القلوب)

خدا نے جس حضرت مسیح موعود علیہ السلام کی اس  
محبت کو ایسی قدر شناسی سے نوازا کہ جو اسی کی  
بے پایاں رحمت کا حق اور وہی کی بے نظیر قدر شناسی  
کے شایان شان ہے۔ چنانچہ خدا نے نشان سے آپ کی  
کو مخاطب کر کے فرمایا :-

”اَنْتَ صَبَّحْتَ بِمَنْزِلَةِ تَوْحِيدِي  
وَتَقَرَّرْتَنِي - اَنْتَ صَبَّحْتَ بِمَنْزِلَةِ  
وَلَدِي - اِنِّي مَعَكَ يَا اَبْنِ  
رَسُوْلِ اللّٰهِ“ (تذکرہ ص ۱)

یعنی چونکہ اس زمانہ میں تو میری  
توحید کا علم و ادب ہے اور توحید کی  
کھوئی ہوئی متاع کو دنیا میں دوبارہ  
قائم کر رہا ہے اس لئے اے مسیح  
محمدی! تو مجھے ایسا ہی پیارا ہے  
جیسے کہ میری توحید اور تفرید - اور  
چونکہ عیسائیوں نے جھوٹ اور  
افتراد کے طور پر اپنے مسیح کو خدا  
کا اصلی بیٹا بنا رکھا ہے اس لئے  
میری غیرت نے تقاضا کیا کہ میں تیرے  
ساتھ ایسا پیار کروں کہ جو اولاد  
کا حق ہوتا ہے تاکہ دنیا پر ظاہر  
ہو کہ محمد رسول اللہ کے شاگرد تک  
اطفال اللہ کے مقام کو پہنچ سکتے  
ہیں۔ اور چونکہ تو میرے محبوب  
محمد مصطفیٰ صلی اللہ علیہ وسلم کے  
دین کی خدمت میں دن رات  
مستغرق اور اس کی محبت میں محو  
ہے اس لئے میں تجھے اپنے اس  
محبوب کے روحانی فرزند کی حقیت  
میں اپنی لانا ذوال محبت اور اپنی



دائمی جنت کے تمغہ سے نوازا ہوں۔“  
حضرت مسیح موعود علیہ السلام کو بھی اللہ تعالیٰ کی  
اس محبت اور معیت اور اس غیرت پر ناز تھا۔ چنانچہ  
جب آپ کو ۵-۱۹۰۴ء میں مولوی کرم دین والے  
مقدمہ میں یہ اطلاع ملی کہ ہندو مجسٹریٹ کی نیت  
ٹھیک نہیں اور وہ آپ کو قید کرنے کی داغ بیل  
ڈال رہا ہے تو آپ اس وقت ناسازی طبع کی وجہ  
سے لیٹے ہوئے تھے، یہ الفاظ سننے ہی بجلی کی پھرتی  
کی طرح جوش کے ساتھ اٹھ کر بیٹھ گئے اور بڑے  
جہل کے ساتھ فرمایا،

”وہ خدا کے شیر پر ہاتھ  
ڈال کر تو دیکھے۔“

(سیرت المہدی حصہ اول)

نیز اپنے ایک شعر میں اسی مضمون کو یوں  
بیان فرمایا ہے

جو خدا کا ہے اُسے لٹکانا اچھا نہیں  
ہاتھ شیروں پر نہ ڈال لے روئے زائرِ ناز  
(براہین احمدیہ حصہ پنجم)

خدا کے ساتھ حضرت مسیح موعود علیہ السلام  
کی محبت کا جذبہ آپ کی ذات پاک ہی محدود نہیں  
تھا بلکہ آپ اس بات کی بھی انتہائی تڑپ تھی  
کہ یہ عشق کی چند کاری دوسروں کے دلوں میں  
بھی پیدا ہو جائے بالخصوص آپ کے اپنے متبعین  
میں۔ چنانچہ آپ اپنی مشہور و معروف تصنیف  
”کشتی نوح“ میں فرماتے ہیں۔

”کیا ہی بد قسمت ہے وہ انسان  
جس کو یہ پتہ نہیں کہ اس کا ایک  
خدا ہے جو ہر چیز پر قادر ہے۔  
ہمارا بہشت ہمارا خدا ہے،  
ہماری اعلیٰ لذات ہمارے خدا  
میں ہیں کیونکہ ہم نے اس کو دیکھا  
اور ہر ایک خوبصورتی اس میں پائی  
یہ دولت لینے کے لائق ہے اگرچہ  
جان دینے سے ملے اور یہ لعل  
خریدنے کے لائق ہے اگرچہ تمام  
وجود کھونٹے سے حاصل ہو سکے  
مخرو ہو! اس چشمہ کی طرف دوڑو  
کہ وہ ہمیں سیراب کرے گا۔  
یہ زندگی کا چشمہ ہے جو ہمیں  
بچائے گا۔ میں کیا کروں اور کس  
طرح اس خوشخبری کو دلوں میں  
پھیلادوں، کس دف سے بازاروں  
میں منادی کروں کہ تمہارا یہ خدا ہے  
تالوگہ سن لیں اور کس دوا سے  
علاج کروں تمہارے کئے لوگوں  
کے کان کھلیں۔“ (کشتی نوح)

اے احمدی نو بہاؤ! اور اسے جماعت احمدیہ  
کے نوجوان! حضرت مسیح پاک علیہ الصلوٰۃ والسلام  
کے ان درد بھرے الفاظ پر غور کرو اور اس محبت  
اور اس تڑپ کی گہرائی کا اندازہ لگانے کی کوشش



کرو جو ان الفاظ کی تہہ میں پنہاں ہے۔ آپ یقیناً اس کا صحیح اندازہ نہیں کر سکتے مگر جس قدر اندازہ بھی آپ اپنے ظرف کے مطابق کرینگے اس کے نتیجہ میں لازماً آپ کی روحانیت علی قدر مراتب غیر معمولی بلندی اور غیر معمولی ترقی اور غیر معمولی روشنی پیدا ہوگی اور رفتہ رفتہ آپ اس قابل ہو جائیں گے کہ خدا تعالیٰ آپ کو اپنی گود میں بٹھالے۔

خدا کے ساتھ حضرت مسیح موعودؑ کی بے نظیر محبت اور پھر حضرت مسیح موعودؑ کے ساتھ خدا کی لازوال محبت کی ایک بہت چھوٹی سی جھلک آپ کے سامنے پیش کی گئی ہے جس کی حقیقت ایک ننھے سے بیج کی ہے۔ اب اس بیج کو اپنے دلوں کی زمین میں بونا اور پھر اس سے اُگنے والے پودے کو خدائی محبت کے پانی سے پروان چڑھانا آپ لوگوں کا کام ہے۔ اس بارہ میں قرآن مجید کی تعلیم یہ ہے کہ:-

”خدا کی محبت سب دوسری

محبتوں پر غالب ہونی چاہیے۔“

صبر و ثبات، عزم و استقلال اور انتہائی دلیری و شجاعت اور بے خوفی و بے جگری کا عظیم انظیر مظاہرہ۔

اللہ تعالیٰ جب اصلاح خلق کی غرض سے اپنے کسی مامور کو مبعوث فرماتا ہے تو اسے

صبر و ثبات، عزم و استقلال اور بے خوفی و ندیری کی عظیم الشان طاقتیں عطا فرماتا ہے۔ یہ اس لئے کہ اللہ تعالیٰ کی قدیم سنت کے موافق اسے دنیا والوں کی طرف سے انتہائی شدید مخالفتوں اور ایذا رسانیوں کا مقابلہ کرنا پڑتا ہے۔ وہ اپنے ان خدا داد اوصاف کی وجہ سے جو معجزہ کی قدرت اپنے اندر رکھتے ہیں ان مخالفتوں پر غالب آتا اور اپنے دشمن میں کامیاب و فتیاب ہوتا ہے۔

جب اس نقطہ نگاہ سے ہم سینا حضرت مسیح موعودؑ علیہ الصلوٰۃ والسلام کی سیرت طیبہ کا مطالعہ کرتے ہیں تو صبر و ثبات، عزم و استقلال، دلیری و شجاعت اور بے خوفی و بے جگری کا پہلو اتنا نمایاں، اتنا روشن اور اتنا درخشندہ و تاباں نظر آتا ہے کہ عقل رنگ ہوئے بغیر نہیں رہتی۔ قبل اس کے کہ ہم حضور علیہ السلام کی سیرت طیبہ کے اس پہلو کا کسی قدر تفصیل سے جائزہ لیں آپ لوگوں کے لئے یہ جاننا ضروری ہے کہ جب حضرت مسیح موعودؑ علیہ الصلوٰۃ والسلام نے ماموریت کا دعویٰ کیا اور خدائی حکم کے ماتحت اصلاح خلق کا بیڑا اٹھایا تو بڑے عنبر کے ایک سرے سے لیکر دوسرے سرے تک کیا ہندو اور کیا سکھ، کیا عیسائی اور کیا بدھ مت والے اور کیا بہتر فرقوں میں بیٹھے ہوئے مسلمان، انگریز، تمام مذہبیوں اور ملتوں سے تعلق رکھنے والے سب کے سب حیوانان صفت انسان آپ کے خلاف متحد ہو گئے اور انہوں نے آپ کے



خلافت ایک طوفانِ بد تمیزی بپا کر ڈالا۔ آپ لوگوں کے لئے جنہوں نے ابھی اُس دور کی تاریخ اور حالات و واقعات کا گہری نظر سے مطالعہ نہیں کیا حضور علیہ السلام کے خلافت برپا ہونے والے طوفانِ بد تمیزی کا اندازہ کرنا یا اسکی خفیف سی جھلک کو ذہن میں لانا ممکن نہیں ہے۔ اُس وقت حالت یہ تھی کہ ایک تنہا انسان کھلے میدان میں کھڑا پوری دنیا کو للکار للکار کر مقابلہ کے لئے بلارہا تھا اور چاروں طرف سے مخالفوں، معاندوں اور دشمنوں کا ایک سیلاب تھا جو ہر قسم کے ہتھیاروں سے مسلح ہو کر آپ کی طرف اُٹھ چلا آ رہا تھا اور بظاہر یہی نظر آتا تھا کہ یہ یکہ و تنہا انسان آن کی آن میں کالعدم اور نسیاً مَنسیاً ہو کر رہ جائے گا لیکن وہ یکہ و تنہا انسان ایک معمولی انسان نہیں تھا وہ مردِ میدانِ خدا کا پہلوان تھا۔ اُس کا مقابلہ نہ منسی کھیل تھا نہ آسان اس لئے کہ قادر و عزیز اور تدبیر و مقتدر خدا خود اُس کا پشتیبان تھا۔ درندوں کی طرح دباؤ نہ اور خوفناک دانت نہ کھا دکھا کر پھیرنے اور بھاڑ ڈالنے کا ڈراوا دینے والوں کا کمال بے جگر سی سے مقابلہ کرنے میں خدا کے اُس پہلوان نے مہر و ثبات، عزم و استقلال اور انتہائی دلیری و شجاعت اور بے خوفی و نداری کا ایسا عظیم الشان مظاہرہ کیا اور پھر سب

دشمنوں کو چاروں شانے چت کر کے فرسج کا پھر میرا اس شان سے بلند کیا کہ وہ پھر میرا آج تک بلند سے بلند تر ہو کر آفتابِ عالم تاب کی طرح انتہائی بلندی پر لہراتا اور تاریک دنیا پر نور برساتا نظر آ رہا ہے۔

اُس وقت جب حضرت مسیح موعود علیہ السلام کے خلافت کفر کے فتوے شائع ہو رہے تھے اور گالیوں سے بھرے ہوئے اشتہاروں کا سیلاب آیا ہوا تھا اور ہر طرف ایک شورِ قیامت برپا تھا اور درندہ صفت لوگ آپ کو پتیر بھاڑ کر بھاڑا لٹا چاہتے تھے آپ نے بھڑے ہوئے لاتعداد مخالفوں اور دشمنوں کو مخاطب کرتے ہوئے کمالِ بے خوفی اور بے جگر سی سے فرمایا۔

”اسے نادانو اور اندھو! مجھ سے پہلے کون صادقِ عنایت ہوا جو میں عنایت ہو جاؤں گا کس سچے وفادار کو خدا نے ذلت کے ساتھ ہلاک کر دیا جو مجھے ہلاک کرے گا۔ یقیناً یاد رکھو اور کان کھول کر سنو کہ میری روح ہلاک ہونے والی روح نہیں اور میری سرشت میں ناکامی کا خمیر نہیں۔ مجھے وہ ہمت اور صدق بخشا گیا ہے جس کے آگے پہاڑ میج ہیں۔ میں کسی کی پرداہ نہیں دیکھتا۔“



اکیلا تھا اور اکیلا رہنے پر راض  
نہیں کیا خدا مجھے چھوڑ دے گا  
کبھی نہیں چھوڑے گا۔ کیا وہ  
مجھے ضائع کر دے گا، کبھی  
ضائع نہیں کرے گا۔ دشمن ذلیل  
ہوں گے اور حاسد شرمندہ۔

اور خدا اپنے بندہ کو ہر میدان  
میں فتح دے گا۔ میں اس کے ساتھ  
وہ میرے ساتھ ہے۔ کوئی چیز  
ہمارا پیوند توڑ نہیں سکتی۔ اور  
مجھے اُس کی عزت اور جلال کی  
قسم ہے کہ مجھے دنیا اور آخرت  
میں اس سے زیادہ کوئی چیز بھی  
پیاری نہیں کہ اُس کے دین کی  
عظمت ظاہر ہو، اُس کا جلال چمکے  
اور اس کا بول بالا ہو کسی ابتلاء  
سے اُس کے فضل کے ساتھ مجھے  
خوف نہیں اگرچہ ایک ابتلاء  
نہیں کروڑا ابتلاء ہو۔ ابتلاؤں  
کے میدان میں اور دکھوں کے  
جنگل میں مجھے طاقت دی گئی ہے  
من نہ استقم کہ روزِ جنگ بینی پشتِ من  
اں منم کاندہ میانِ خاکِ منوں بینی میرے

(انوارِ اسلام ص ۲۳)

اس فارسی شعر کا مطلب یہ ہے کہ میں وہ

نہیں ہوں کہ جنگ کے دن تو میری پیٹھ دیکھے۔  
میں تو وہ ہوں کہ میدانِ کارزار میں تو میرے سر  
کو خاک اور خون میں لتھڑا ہوا دیکھے گا۔

اور ایسے نازک وقت میں آپ نے اپنے  
وفا شعار و جاں نثار ساتھیوں کو آنے والے  
انتہائی سخت دنوں سے خبردار کرتے ہوئے  
فرمایا :-

”بس اگر کوئی میرے قدم پر  
چلنا نہیں چاہتا تو مجھ سے الگ  
ہو جائے۔ مجھے کیا معلوم ہے  
کہ ابھی کون کون سے ہولناک  
جنگل اور پہ چار بادیر درپیش  
ہیں جن کو میں نے طے کرنا ہے۔  
بس جن لوگوں کے نازک پیر ہیں  
وہ کیوں میرے ساتھ مصیبت  
اٹھاتے ہیں۔ جو میرے ہیں وہ مجھ  
سے جدا نہیں ہو سکتے نہ مصیبت  
سے نہ لوگوں کے سبب و تم سے نہ  
آسمانی ابتلاؤں اور آزمائشوں

سے۔ اور جو میرے نہیں وہ  
عبث دوستی کا دم مارتے ہیں کئی  
وہ عنقریب الگ کئے جائیں گے اور  
ان کا بچھلا حال ان سے پہلے سے  
بدتر ہو گا۔ کیا ہم زلزلوں سے ڈر  
سکتے ہیں، کیا ہم خدا تعالیٰ کی راہ



میں ابتلاؤں سے خوفزدہ ہو جائینگے،  
 کیا ہم اپنے پیارے خدا کی کسی  
 آزمائش سے جدا ہو سکتے ہیں؟  
 ہرگز نہیں ہو سکتے مگر محض اس کے  
 فضل اور رحمت سے ہیں جو  
 جدا ہونے والے ہیں جدا ہو جائیں  
 ان کو وداع کا سلام لیکن یاد  
 رکھیں کہ بدظنی اور قطع تعلق کے  
 بعد اگر پھر کسی وقت جھکیں تو  
 اس جھکنے کی عند اللہ ایسی عزت  
 نہیں ہوگی جو وفادار لوگ عزت  
 پاتے ہیں کیونکہ بدظنی اور غداری  
 کا داغ بہت ہی بڑا داغ ہے۔  
 (انوار الاسلام ص ۲۳-۲۴)

ہر چند کہ حضرت مسیح موعود علیہ الصلوٰۃ والسلام  
 کے ساتھیوں میں سے کوئی ایک بھی ایسا نہ تھا کہ جس  
 نے یہود اس کے یوٹی کی طرح قدم پیچھے ہٹایا اور  
 غداری کا داغ یا کلنگ کا ٹمیکہ اپنے ماتھے پر  
 لگایا ہو۔ وہ سب کے سب وفا شعار و جاں نثار  
 تھے۔ انہوں نے پسینہ کی جگہ اپنا خون بہانے میں  
 کوئی کسر اٹھانہ رکھی تاہم حضور علیہ السلام کے  
 اس اعلان سے یہ ظاہر و باہر ہے کہ اللہ تعالیٰ  
 نے آپ کو وہ دلیری و شجاعت، وہ جوش و ہمت  
 اور وہ بے خوفی و بے جگری اور وہ استقلال و  
 استقامت عطا فرمائی تھی کہ آپ لا تعداد پھرے

ہوئے بھڑیا صفت معاندین کا تین تہا مقابلہ  
 کرنے کے لئے بطل جلیل اور فتح نصیب جرنیل  
 کی طرح فوراً میدان میں نکل آئے۔

پھر یہی نہیں آپ نے اللہ تعالیٰ کی تائید و  
 نصرت اور اس کی طرف سے پیہم ملنے والی فتح  
 کی بشارت کے پیش نظر اپنے خدا پر کامل  
 توکل کرتے ہوئے انہیں بار بار خبردار فرمایا کہ  
 وہ آپ کے مقابلہ میں کبھی کامیاب نہیں ہو سکتے۔  
 آپ نے انہیں چیلنج کیا اور بار بار چیلنج کیا کہ  
 وہ مخالفت میں کوئی کسر اٹھانہ رکھیں بلکہ ناخون  
 تک زور لگائیں، جو کچھ ان کے بس میں ہے وہ  
 سب کچھ کریں اور پھر اپنی کامیابی اور آپ کی  
 ناکامی اور ہزیمت کے لئے رو کر دعائیں کریں  
 لیکن یاد رکھیں خدا ان کی ایسی کوئی دعا قبول نہیں  
 کرے گا بلکہ ہر ایسی دعا کو ان کے منہ پر مارے گا  
 اور انہیں آپ کے مقابلہ میں ذلیل و رسوا  
 کر کے رہے گا جبکہ آپ کو ہر میدان میں فتح سے  
 سرفراز فرمائے گا۔ مثال کے طور پر آپ نے  
 مخالف علماء کو مخاطب کرتے ہوئے فرمایا :-

”میں محض نصیحتاً اللہ مخالف علماء

اور ان کے ہم خیال لوگوں کو کہتا

ہوں کہ گالیاں دینا اور بدزبانی

کو نا طریق شرافت نہیں ہے۔

اگر آپ لوگوں کی یہی طبیعت ہے تو

خیر آپ کی مرضی لیکن اگر مجھے آپ



لوگ کاذب سمجھتے ہیں تو آپ کو  
یہ بھی تو اختیار ہے کہ مساجد میں  
اکٹھے ہو کر یا الگ الگ میرے  
پر بد دعائیں کریں اور رو رو کر  
میرا استیصال چاہیں۔ پھر اگر  
میں کاذب ہوں گا تو ضرور وہ  
دعائیں قبول ہو جائیں گی۔ اور  
آپ لوگ ہمیشہ دعائیں کرتے  
بھی ہیں۔ لیکن یاد رکھیں کہ اگر آپ  
اس قدر دعائیں کریں کہ زبانوں  
میں زخم پڑ جائیں اور اس قدر  
رو رو کر مسجدوں میں گریں کہ  
ناک گھس جائیں اور آنسوؤں  
سے آنکھوں کے حلقے گل جائیں اور  
پلکیں جھڑ جائیں اور کثرتِ گریہ و  
زاری سے بینائی کم ہو جائے  
اور آخر دماغ خالی ہو کر مرگی  
پڑنے لگے یا مایہ خویا ہو جائے  
تب بھی وہ دعائیں سنی نہیں  
جائیں گی کیونکہ میں خدا سے آیا  
ہوں۔ جو شخص میرے پر بد دعا  
کرے گا وہ بد دعا اسی پر پڑے گی۔  
جو شخص میری نسبت یہ کہتا ہے کہ  
اس پر لعنت ہو وہ لعنت (خود)  
اس کے دل پر پڑتی ہے مگر اسکو

خبر نہیں..... میری روح میں  
وہی سچائی ہے جو ابراہیم  
علیہ السلام کو دی گئی تھی۔ مجھے  
خدا سے ابراہیمی نسبت ہے۔  
کوئی میرے بھید کو نہیں جانتا مگر  
میرا خدا۔ مخالف لوگ عبت اپنے  
تئیں تباہ کر رہے ہیں۔ میں وہ  
پودا نہیں ہوں کہ ان کے ہاتھ  
سے اکھڑ سکوں۔ اگر ان کے پیلے  
اور ان کے پچھلے اور ان کے زردے  
اور ان کے مردے تمام جمع ہو جائیں  
اور میرے مارنے کیلئے دعائیں کریں  
تو میرا خدا ان تمام دعاؤں کو لعنت  
کی شکل پر بنا کر ان کے منہ پر مارے گا۔  
دیکھو صد ہا دشمن آدمی آپ کے لوگوں  
کی جماعت میں سے نکل کر ہماری  
جماعت میں ملتے جاتے ہیں آسمان  
پر ایک شور برپا ہے اور فرشتے  
پاک دلوں کو پہنچ کر اس طرف اشارہ  
ہیں۔ اب اس آسمانی کارروائی کو  
کیا انسان روک سکتا ہے؟ بھلا  
کچھ طاقت ہے تو روکو۔ وہ تمام  
مکرو فریب جو بیہوشوں کے مخالف  
کرتے رہے ہیں وہ سب کرو اور  
کوئی تدبیر اٹھانہ رکھو ناخنوں



یہ ان لوگوں کی غلطی ہے اور  
سراسر بد قسمتی ہے کہ میری تباہی  
چاہتے ہیں۔ میں وہ درخت ہوں  
جس کو مالکِ حقیقی نے اپنے ہاتھ  
سے لگایا ہے۔ جو شخص مجھے کاٹنا  
چاہتا ہے اس کا نتیجہ بجز اسکے  
کچھ نہیں کہ قارون اور ہودا اس کی  
اور ابو جہل کے نصیب سے کچھ حصہ  
لینا چاہتا ہے۔۔۔۔۔

اے لوگو! تم یقیناً سمجھ لو کہ  
میرے ساتھ وہ ہاتھ ہے جو  
آخر وقت تک مجھ سے وفا کرے گا  
اگر تمہارے مرد اور تمہاری عورتیں  
اور تمہارے جوان اور تمہارے  
بچے اور تمہارے چھوٹے  
اور تمہارے بڑے سب مل کر  
میرے ہلاک کرنے کیلئے دعائیں  
کریں یہاں تک کہ مجھ سے کہتے  
کہ تے ناک گل جائیں اور ہاتھ  
شل ہو جائیں تب بھی خدا ہرگز  
تمہاری دعا نہیں سنے گا اور  
نہیں رے کے گاہیت تک وہ اپنے  
کام کو پورا نہ کرے۔ اور اگر  
انسانوں میں سے ایک بھی میرے  
ساتھ نہ ہو تو خدا کے فرشتے میرے

زور لگاؤ، اتنی بار دعا میں کرو کہ  
موت تک پہنچ جاؤ پھر دیکھو کہ کیا  
بگاڑ سکتے ہو۔ خدا کے آسمانی نشان  
بادش کی طرح برس رہے ہیں مگر  
فرشتہ انسان دوسرے اعتراض  
کرتے ہیں۔ تین دلوں پر مہر ہے یہی ناکا  
ہم کیا علاج کریں۔ اے خدا تو اس  
افسوس پر رحم کر۔ (البعین نمبر ۴)  
صفحات ۵ تا ۲۹۰ دسمبر ۱۹۶۰ء

پھر آپ نے مخالف علماء کو بھیجا کہ ان کی لڑائی  
آپ سے نہیں خدا سے ہے اور وہ خدا سے بھی بیت  
نہیں سکتے اس لئے ان کی خیرامی میں ہے کہ وہ اندھی  
مخالفت سے باز رہ جائیں اور اپنی جانوں پر رحم کریں۔  
چنانچہ آپ نے نہایت زوردار الفاظ میں انہیں  
خبردار کرتے ہوئے فرمایا۔

”میرے پرانی رات کم گزرتی ہے  
جس میں مجھے تسلی نہیں دے جاتی کہ  
میں میرے ساتھ ہوں اور میری  
آسمانی فرجیں میرے ساتھ ہیں۔  
اگرچہ جو لوگ دل کے پاک ہیں مرنے  
کے بعد خدا کو دیکھیں گے لیکن مجھے  
مجھے کے حصہ کی قسم ہے کہ میں اب  
بھی اس کو دیکھ رہا ہوں۔ دنیا  
مجھ کو نہیں پہچانتی لیکن وہ مجھے  
پہچانتا ہے۔ میں نے سب کچھ دیکھا ہے۔“



ساتھ ہوں گے۔ اور اگر تم گواہی  
کو چھپاؤ تو قریب ہے کہ پتھر  
میرے لئے گواہی دیں۔ پس  
اپنی جانوں پر ظلم مت کرو گاؤں  
کے اور منہ ہوتے ہیں اور دقوں  
کے اور خدا کسی امر کو بغیر فیصلہ  
کے نہیں چھوڑتا۔ میں اس زندگی  
پر لعنت بھیجتا ہوں جو چھوٹ  
اور آخر اس کے ساتھ ہو۔ اور نیز  
اس حالت پر بھی کہ مخلوق سے  
ڈر کر خالق کے امر سے کنارہ کشی  
کی جائے۔ وہ خدمت جو عین  
وقت پر خداوندِ قدیر نے میرے  
سپرد کی ہے اور اسی کے لئے مجھے  
پیدا کیا ہے ہرگز ممکن نہیں کہ میں  
اس میں کستی کروں اگرچہ آفتاب  
ایک طرف سے اور زمین ایک  
طرف سے باہم مل کر گھولنا چاہیں۔  
انسان کیا ہے محض ایک کیرا اور  
بشر کیا ہے محض ایک مہنہ۔ پس  
کیونکر میں حتی و قیوم کے حکم کو ایک  
پیرے یا ایک مہنہ کے لئے مال  
دوں جس طرح خدا نے پہلے مومنین  
اور مکذبین میں آخر ایک دن فیصلہ  
کر دیا اسی طرح وہ اس وقت بھی

فیصلہ کرے گا۔ خدا کے ماترین کے  
آنے کے لئے بھی ایک مومن ہو سکتے  
ہیں اور پھر جہان کے سب کو بھی ایک  
موسم۔ پس یقیناً مجھ کو کئی شہداء ہوں  
آیا ہوں اور نہ سب مومن ہوتی نگار  
خدا سے مت لڑو! یہ تمہارا کام  
نہیں کہ مجھے تباہ کر دو۔  
(گھٹ گولہ دیں مشنری)

جری اللہ فی حلال الانبیاء و سیدنا حضرت  
اقدس مسیح موعود علیہ الصلوٰۃ والسلام کی سیرتِ طیبہ  
کا یہ پہلو بھی کتنا نمایاں، کتنا روشن، کتنا تابندہ  
اور کتنا درخشاں ہے کہ مخالفوں کے طوفان اور  
دندانہ صفت انسانوں کے گالیوں اور قستل کی  
دھمکیوں سے پر اعلان آپ کو ذرا بھی توجہ فرمادہ  
اور ہر اسان نہ کر سکے بلکہ آپ اپنے اس کی آنکھوں  
میں آنکھیں ڈال کر اس دیکری و شہادتِ اکس  
سے خوفی و سبے عکری سے لگاؤ اور پکار کر کہا ہے  
میرے لئے کہ پاؤں تکیا دے یا رکھ دے؟  
اے میرے بڑھادہ کرتا ہوش کو کہ مجھ پر وار  
آپ نے اس جزیرہ پر جوش اور اس دبدبہ  
رعب اور اس مہیت و شوکت کے ساتھ انہیں لگاؤ  
اور مخاطب کیا کہ ہزاروں ہی نہیں لاکھوں کا پتہ پانی  
ہوئے بغیر نہ رہا۔ جو بھی مقابل پیدا آیا اسے اُسے  
ایسا لٹاؤ اور چاروں طرف سے چیتا لگا دیا کہ  
ایک ایک کر کے تمام دشمن زار و نزار اور ذلیل و خوار



ہوئے اور عورت کا سامان بنے بغیر نہ رہے اللہ تعالیٰ نے اپنے وعدے کے بموجب آپ کو ہرمیدان میں مظفر و منصور اور فتحیاب کیا۔ پھر یہ ہوئے عہدوں کے ہولناک طوفانوں میں آپ کا وجود باوجود عزم و ثبات، ہمت و استقلال اور جرأت و شجاعت کی مضبوط چٹان تھا جس نے طوفانوں کے منہ پھیر کر رکھ دیئے۔ جو بھی اس سے ٹکرایا ایسا پاش پاش ہوا کہ پھر اس کے وجود کا کچھ پتہ نہ چلا۔

اے احمدی نوجوانو! اور اے خدا کے غالب و عزیز کے بہادر سپاہیو! خدا نے تمہیں اس زمانہ میں صبر و ثبات، عزم و استقلال اور بے مثال دلیری و شجاعت اور بے خوفی و بے جگر می کا وہی نمونہ دکھانے کے لئے پیدا کیا ہے جس کا عدیم النظیر مظاہرہ کر کے سیدنا حضرت مسیح موعود علیہ الصلوٰۃ والسلام نے ہر مخالف کا منہ بند کر دکھایا اور اسے ایسی شکست فاش دی کہ وہ دنیا میں منہ دکھانے کے قابل نہ رہا۔ نادان ہیں وہ لوگ اور دشمن ہیں اپنی جان کے وہ مورکھ جو جماعت احمدیہ کی مخالفت پر کمر بستہ ہو کر اس پودے کو اکھاڑ ڈالنا چاہتے ہیں جسے خدا نے اپنے ہاتھ سے لگایا ہے اور جو اپنی منہ کی پھونکوں سے اس چراغ کو بجھانے کی خواہش رکھتے ہیں جسے خدا نے خود روشن کیا ہے۔ ان مخالفتوں اور مخالفانہ منصوبوں سے جو احمدیت کے دشمن آئندہ دن کرتے رہتے ہیں مت ڈرو اور خوف کو اپنے قریب نہ

آنے دو کیونکہ یہ تمہارا کچھ بھی نہیں بگاڑ سکتے۔ یہ زمین سے ہیں نہ کہ آسمان سے۔ نہ یہ مخالفتیں ہمارا پہلے کچھ بگاڑ سکیں نہ آئندہ تاقیامت کچھ بگاڑ سکیں گی۔ احمدیت وہ کونے کا پتھر ہے جو اس پر گرے گا اسے چکنا چور کر دے گا اور جس پر یہ گرے گا اسے چکنا چور کر کے رکھ دے گا۔

ہاں یہ صحیح ہے کہ تم محبت الہی کے وصف سے متصف ہو کر آسمان سے اپنا پنچہ تعلق قائم کرو کیونکہ اس تعلق کے نتیجہ میں ہی انسان میں وہ صبر و ثبات، عزم و استقلال اور انتہائی دلیری و شجاعت اور بے خوفی و بے جگر می پیدا ہوتی ہے جس کا عدیم النظیر مظاہرہ انتہائی شدید مخالفتوں کے دوران حضرت مسیح موعود علیہ الصلوٰۃ والسلام نے کیا اور وہ مخالفتیں ہر بار دھواں بن کر اڑ جاتی ہیں۔ ڈرو اور خوف، بزدلی اور دُور تمہی احمدیت کے مخالفوں کا شیوہ ہے اسی لئے ناکامی و نامرادی اور تباہی و بربادی ان کا مقدر ہے۔ ان کے دل ناپاک، ان کے ارادے ناپاک اور وہ خود ناپاک ہیں۔ وہ احمدیت کو مٹانے کے ارادہ میں کامیاب نہیں ہو سکتے۔ وہ کیا ہیں اور ان کی بساط کیا، اگر دنیا کی ساری طاقتیں یعنی روس اور امریکہ اور ان کے ساتھی سب اکٹھے ہو جائیں اور چھوٹے اور بڑے مل کر جماعت احمدیہ کو کھیل ڈالنا چاہیں تو وہ اپنے اس ناپاک ارادہ میں کبھی کامیاب نہیں ہو سکتے۔ خدا



خود انہیں کچل کر رکھ دے گا۔ ان کی حیثیت خدا کے آگے ایک مرے ہوئے کیرٹے سے زیادہ نہیں ہے جیسا کہ خود حضرت مسیح موعود علیہ السلام نے جماعت احمدیہ کے مخالفین کا ذکر کرتے ہوئے فرمایا ہے :-

”کیا وہ (جماعت احمدیہ کے مخالفین) خدا پر غالب آجائیں گے اور کیا وہ اس قاتل مطلق کے ارادہ کو روک دیں گے جو تمام نبیوں کی زبانی ظاہر کیا گیا۔ وہ اس ملک کے شہر بامیروں اور بدقسمت دولت مند دنیا داروں پر بھروسہ رکھتے ہیں مگر خدا کی نظر میں وہ کیا ہیں؟ صرف ایک مرے ہوئے کیرٹے“  
(تذکرۃ الشہادۃ ص ۷۱)

اگر ہم بھی سیدنا حضرت اقدس مسیح موعود علیہ السلام کے نقش قدم پر چلتے ہوئے اپنے آپکو محبت الہی کے وصف سے مشغف کریں گے اور مخالفوں کے طوفانوں کے وقت ہی صبر ثبات عزم و استقلال اور انتہائی برأت و شجاعت اور بے خوفی و بے جگری کا مظاہرہ کریں گے جس کا عظیم النظیر مظاہرہ حضرت مسیح موعود علیہ السلام نے فرمایا تھا تو خدا تعالیٰ ہمیں بھی اپنی تائید و نصرت سے نوازے گا، فتح و کامیابی اور غلبہ کے تمام وعدوں کو ہمارے حق میں پورا

کرے گا۔ خدا تعالیٰ نے ہمیں پہلے سے اس کی بشارت دے رکھی ہے اور اس آسمانی بشارت پر بھی ذکر حبیب علیہ السلام کے ضمن میں میں اپنی ان چند معروضات کو ختم کرتا ہوں۔ حضرت مسیح موعود علیہ الصلوٰۃ والسلام اس آسمانی بشارت کا ذکر کرتے ہوئے فرماتے ہیں :-

”پس تم خوش ہو اور خوشی سے اچھلو کہ خدا تمہارے ساتھ ہے۔ اگر تم صدق اور ایمان پر قائم رہو گے تو فرشتے تمہیں تعلیم دیں گے اور آسمانی سکینت تم پر اترے گی اور روح القدس سے مدد دیے جاؤ گے اور خدا ہر ایک قدم میں تمہارے ساتھ ہوگا اور کوئی تم پر غالب نہیں ہو سکے گا۔ خدا کے فضل کی صبر سے انتظار کرو، گالیاں سنو اور چپ رہو ماریں کھاؤ اور صبر کرو اور حتی المقدور بدی کے مقابلہ سے پرہیز کرو تا آسمان پر تمہاری قبولیت لکھی جائے۔ یقیناً یاد رکھو کہ جو لوگ خدا سے ڈرتے ہیں اور دل ان کے خدا کے خوف سے گھل جاتے ہیں انہیں کے ساتھ خدا ہوتا ہے اور وہ ان کے دشمنوں کا دشمن ہو جاتا ہے۔ دنیا صادق کو نہیں دیکھتی پر خدا جو علیم و خبیر ہے وہ صادق کو دیکھ لیتا ہے۔ پس اسے پاتھ سے اس کو بچاتا ہے۔“ (تذکرۃ الشہادۃ ص ۷۱)



# اخبارِ خجارت

**سائیکل سروس کے:** مجلس ربوہ کے سپروائیزنگ کمیٹی نے سروسے کیا گیا تھا۔ اس تحصیل میں چھوٹے بیٹے کل ۳۵۰ دیہات ہیں۔ اللہ تعالیٰ کے فضل سے مجلس ربوہ نے سارے دیہات کا سروسے شوریہ ۱۹۶۷ء سے قبل مکمل کر لیا تھا۔ خدام کے ساتھ ۲۰ فیصد انصار بزرگ بھی شریک ہوئے۔

**مجلس سلیم:** مجلس ربوہ نے امسال صرف متقدم امتحان کی تیاری کروائی۔ متقدم کے نوٹس پشتل ۲۴ صفحے کا ایک کتابچہ شائع کیا گیا۔ اللہ تعالیٰ کے فضل سے ۱۱/۱۲ خدام نے متقدم کے امتحان میں شرکت کی۔

۱۱۔ کتب کا خلاصہ سارے خلیفوں کو شائع کر کے دیا جاتا ہے اور ہر ماہ تحریری امتحان لیا جاتا ہے۔  
**مرکز ہی مقالہ:** ۱۱۔ امسال مرکز کی طرف سے "صداقت حضرت مسیح موعود علیہ الصلوٰۃ والسلام از روئے قرآن مجید" کے عنوان سے مقالہ لکھوایا جا رہا ہے۔ اللہ تعالیٰ کے فضل سے مجلس ربوہ اب تک ۲۵ مقالے تیار کروا چکی ہے۔ بہت سے مقالے زیر تکمیل ہیں اور امید ہے کہ یہ تعداد بڑھتے ہوئے نکل جائے گی۔

**تحریر کا بیج:** ۱۱۔ کوشش کی گئی ہے کہ تحریر کا بیج

کے نظام میں بکثرت خدام شریک ہوں۔ ربوہ کے تقریباً ۱۵۰ اہل مقدمات سے ۱۰۰ فیصد خدام اس جہاد میں شریک ہوئے۔ مجموعی طور پر ۱۲۰۰ خدام نے اس مالی جہاد میں شمولیت اختیار کی۔ اللہم بارک فی ما لہم۔ آمین۔ اس سے قبل مجلس ربوہ جلسہ تحریک جدید منعقد کروا چکی ہے جس میں ۱۰۰۱ خدام نے شرکت کی۔ علمائے سلسلہ اور مبلغین کو ام نے تقاریر فرمائیں اور بیرونی ممالک میں تبلیغ اسلام سے متعلق سلاٹرز دکھائی گئیں۔

## اصلاح و ارشاد

**مجلس ربوہ کی طرف سے**

اس وقت تک کل ۲۷ بیعتیں کروائی جا چکی ہیں اور ہر ماہ اوسطاً ربوہ کے ماحول میں ۲۰ دیہات میں تبلیغی وفد بھیجوائے جا رہے ہیں۔ بڑی تعداد میں لڑکے پر تعلیم کیا گیا ہے اور تبلیغی خطوط بھیجوائے گئے ہیں۔ مورخہ ۱۲/۱۲ کو جلسہ اصلاح و ارشاد مسجد مبارک میں منایا گیا جس میں مجاہد اسلام مکرم قریشی کمال یوسف صاحب مبلغ سکندریہ نیویا نے تبلیغ اسلام کے ایمان افروز واقعات بیان فرمائے۔

**وقار عمل:** ۱۱۔ انفرادی وقار عمل تو ربوہ کے خدام کا معمول زندگی ہے۔ امسال ہر ماہ اجتماعی وقار عمل کے جامع پروگرام بھی بنائے جاتے رہے ہیں۔ اور



اب تک ۲ لاکھ مربع فٹ زمین ہموار کی جا چکی ہے  
 حلقہ جات میں صفائی سے متعلق ہفتہ وار وقار عمل  
 ہونے لگے ہیں جس کا ایک زندہ ثبوت جلسہ لائبریری  
 آنے والے مہانوں نے مشاہدہ کیا۔ اب ربوہ کے محل  
 میں تعمیر بند کی سکیم مرکز کے زیر غور ہے جسے پانچ مکمل  
 کو پہنچانے کے لئے خدام ربوہ بیتی سے منتظر ہیں۔  
 عمومی :- ہنگامی ڈیوٹیوں کی تفصیل اتنی لمبی ہے  
 کہ اشاعت کی گنجائش نہ ہوگی۔ جلسہ شوری گھوڑو  
 اور کبڈی کے مواقع کے علاوہ خدام ربوہ تربیتی کلاس  
 کے موقع پر کئی کئی روز تک ڈیوٹی دیتے رہے ہیں۔

### ترہیت :-

ربوہ میں متعدد حلقہ جات میں نماز تہجد کے  
 وقت صلی علی کے ذریعہ جگانے کا انتظام خدام  
 کرتے ہیں۔ گزشتہ دنوں میں بلاک میں محکمہ اندر بخش  
 صاحب شاہر معتمد مرکزیہ نے نماز تہجد پڑھانی جس  
 میں بلاک کے ۱۰ فیصد خدام اور ۱۰ اطفال نے  
 شمولیت کی۔ ایک حلقہ میں محترم صدر صاحب  
 خدام الاحمد یہ مرکز یہ محکمہ عطاء العجیب صاحب  
 راشد نے نماز تہجد پڑھانی حلقہ کے ۱۰ فیصد  
 خدام حاضر تھے۔ اس سے قبل ربوہ میں خدام الاحمد  
 ربوہ نے مرکز کی زیر ہدایت ہفتہ تربیت منایا تین  
 حلقہ جات میں لاؤڈ سپیکر نصب کروائے صبح نماز  
 تہجد کے وقت ربوہ کے ۱ بلاک لیڈر اور ۲۹ زمار  
 کو جیپ کے ذریعہ بیدار کیا جاتا رہا اور میگا فونوں کے  
 ذریعہ گلی گلی میں صلی علی پڑھا گیا جس کے نتیجے میں

خدا تعالیٰ نے ربوہ کی مساجد کو ایسی رونق بخشی کہ اس کے  
 تصور سے آج بھی روح میں جولانی پیدا ہوتی ہے۔ بانیوں  
 کی تعداد میں ۸۰۰ سے ۱۰۰۰ فیصد تک اضافہ ہوا۔

صحت جسمانی :- اس شعبہ کے تحت ربوہ کے حلقہ جات  
 حلقہ جاتی ٹورنامنٹ منعقد کروائے مجلس ربوہ آل ربوہ  
 کبڈی ٹورنامنٹ مورخہ ۳۱ اپریل اور یکم مئی ۱۹۶۲ء کو  
 منعقد کیا جس میں ربوہ کی آٹھ ٹیموں نے شرکت کی کھلاڑیوں  
 میں ۱۲۵/۱۰ روپے کے انعامات تقسیم کئے گئے۔ اس سے  
 قبل مجلس ربوہ آل ربوہ رنگ ٹورنامنٹ منعقد کروا چکی  
 ہے جس میں ۸۰ سے زائد کھلاڑیوں نے شرکت کی تھی۔

مال :- اس شعبہ میں مجلس ربوہ کی تدریجی وصولی تسلی  
 بخش ہے۔ مجلس ربوہ مرکزی حصہ کے علاوہ کبڈی  
 ٹورنامنٹ کے لئے مرکز کو ۲۵/۱۰ روپے ادا کر چکی ہے  
 تشخیص بجٹ کا کام تو مجلس ربوہ سال کے پہلے دس روز  
 میں مکمل کر چکی ہے۔ (لشیق احمد طاہر قائم مقامی ربوہ)

### مسلم نوجوانوں کے رہنمائی (بقیہ ص ۳۲)

حب و وضو کہتے ہیں تو وضو کا پانی بدن پر ملنے اور لینے کے  
 واسطے ایسے ڈرتے ہیں کہ گویا آپس میں جنگ جہل ہو جائے  
 اور جب وہ بات کرتے ہیں تو سب چپ ہو جاتے  
 ہیں۔ کوئی شخص ان کی طرف عظمت کی وجہ سے نگاہ  
 اٹھا کر نہیں دیکھ سکتا۔

لے احمدیت کے بانی ارشد اپنے اصناف نمونہ کو ہمیشہ  
 سارے کھانا اور اطاعت امام امیر میں وہ نمونہ دکھاؤ جو وہ کھا چکے  
 ہیں کیونکہ ان کے بغیر حقیقی کامیابی کا حصول ممکن نہیں۔ (مفتی تقی)



نئی اور پرانی موٹر کاروں کے خرید و فروخت کا مرکز

# لطیف موٹرز

فون نمبر: ۵۵۹۴۴

۲۴- میکلوڈ روڈ - لاہور

جہاں آپ اطمینان اور پوری تسلی کے ساتھ اپنی کار فروخت کر سکتے ہیں

اور

ضرورت کے مطابق نئی یا پرانی کار خرید بھی سکتے ہیں



ہر قسم کی اعلیٰ کوالٹی کا کپڑا  
پاپلین، لٹھا کیمک، فلائین، نگار پرنٹ بنانے والے  
سفینہ ڈائینگ اینڈ پرنٹنگ ورکس  
مقبول روڈ - لائل پور

فون آفس گول کیرٹ: ۲۳۵۴

فون آفس مندرگلی: ۲۴۸۳

فون ملز: ۶۹۴۹

شہر کی مارکیٹ سے سفینہ کا مال طلب کریں



لیٹریز کیڑے کیلئے

آپ کی

اپنی

دکان

الفردوس

۵۸- انارکلی لاہور

فون نمبر ۸

سرخ مرچ اور دیگر اجناس  
کی

خرید و فروخت کیلئے

ہم سے

رابطہ قائم کریں

چوہدری احسان اللہ

اینڈ سنٹرز

نبی سر روڈ - ضلع نھر پار کر سندھ

فون نمبر ۵۲۸۲۱

ھر قسم کے

ریڈیو

ٹیلیویژن

ریفریجریٹور

ایر کنڈیشنرز

اور

سوئی گیس کے چولہوں  
کی

خرید و فروخت اور مرمت

کیلئے

محمود

ٹیلیویژن

کمپنی

۲۱ - ہال روڈ لاہور

پر

تشریف لاویں



# شیراز

Digitized By Khilafat Library Rabwah

گھر بھر کی خوشی  
اور صحت کا  
ضامن ہے



شیراز  
انٹرنیشنل لمیٹڈ  
بند روڈ لاہور